

## అన్నాడీఎంకేలో అసమ్మతి చిచ్చు!

□ ఈపీఎస్ రాజీనామాకు వైరి పగం డిమాండ్

వెన్నె మే 11 (మహాప్రభ)  
తమిళనాడు అసెంబ్లీ ఎన్నికల్లో విజయవంతంగా ఘోర పరాజయం నేపథ్యంలో ఆ పార్టీలో కొత్తగా అసమ్మతి సంతకాలు వెలువడ్డాయి. పార్టీ అధినేత ఎడప్పాడి కే పళనిస్వామి రాజీనామా చేయాలని కొందరు ఎమ్మెల్యేలు డిమాండ్ చేస్తున్నట్లు పార్టీ వర్గాలు వెల్లడించాయి. పార్టీలోని కొన్ని వర్గాల నుంచి ఒత్తిడి పెరుగుతున్నప్పటికీ రాజీనామా చేయడానికి ఈపీఎస్ సుముఖంగా లేరని ఆ వర్గాలు తెలిపాయి. పార్టీ ఉన్నత వర్గాల సమాచారం ప్రకారం సీనియర్ పార్టీ నాయకుడు సీపీ షణ్ముగం తో విధేయంగా ఉన్న ఎమ్మెల్యేలు పలువురు -మిగతా 3 లో

## ఎవరి ఒత్తిళ్లు, ఆంక్షలకు తలొగ్గం

అణు పరీక్షల ద్వారా ఇప్పటికే భారత్ సత్తా చాటాం

□ చంద్రయాన్ ప్రాజెక్టులో రోపర్ దిగిపోతున్న శివశక్తి పాయింట్ అని పేరు పెట్టాం  
□ 75 ఏళ్ల సోమనాథ్ మహాదేవ్ ఆలయ పునర్నిర్మాణంపై 'అమృత్ మహోత్సవం'  
□ స్మారక నాణెం విడుదల చేసిన ప్రధాని

న్యూఢిల్లీ: మే 11 (మహాప్రభ)  
ప్రపంచంలోని ఎవరి ఒత్తిళ్లు, ఆంక్షలకు భారత్ తలొగ్గని నిరూపించామని ప్రధానమంత్రి నరేంద్ర మోదీ అన్నారు. అటల్ నేతృత్వంలో భారత్ సత్తా అంటే ప్రపంచానికి ఏమిటో చూపించామని గుర్తు చేశారు. గుజరాత్ లోని వవిత్ర పుణ్యక్షేత్రమైన సోమనాథ్ మహాదేవ్ ఆలయ పునర్నిర్మాణం జరిగి 75 ఏళ్లు పూర్తవుతున్న సందర్భంగా నిర్వహిస్తున్న వేడుకల్లో ప్రధాని మోదీ పాల్గొన్నారు. వేదికపై నుంచి 75 ఏళ్ల పునర్నిర్మాణానికి గుర్తుగా ప్రత్యేక పోస్టల్ స్టాంపుతో పాటు 75 రూపాయల స్మారక నాణెన్ని ప్రధాని విడుదల చేశారు. -మిగతా 3 లో

## కార్మికుల సంక్షేమమే ప్రజాపాలన లక్ష్యం

□ వివిధ రంగాల్లో వారి స్థితిగతులను మెరుగు పరుస్తాం  
□ వారి జీవన ప్రమాణాలను మెరుగ్గా పెంచుతాం  
□ కనీస వేతనాల సవరణపై కేబినెట్ సలహా కమిటీ భేటీలో డిప్యూటీ సీఎం భట్టి విక్రమార్కు

హైదరాబాద్ మే 11 (మహాప్రభ)  
తెలంగాణ రాష్ట్రంలోని వివిధ రంగాల్లో పనిచేస్తున్న కార్మికుల స్థితిగతులను మెరుగు పరిచేందుకు, వారికి మెరుగైన జీవన ప్రమాణాలను కల్పించేందుకు ఇందిరమ్మ ప్రజా ప్రభుత్వం చిత్తశుద్ధితో ఉంది ఉప ముఖ్యమంత్రి భట్టి విక్రమార్కు తెలిపారు. సోమవారం హైదరాబాద్ లోని మహాత్మా జ్యోతిరావు పూర్ ప్రజాభవన్ లో కనీస వేతనాల సవరణపై కేబినెట్ సలహా కమిటీ సమావేశం జరిగింది. ఈ సమావేశంలో ఉప ముఖ్యమంత్రి భట్టి విక్రమార్కుతో పాటు మంత్రులు గద్దం వివేక్ వెంకటస్వామి, పొన్నం ప్రభాకర్, దుద్దిళ్ల శ్రీధర్ బాబు, రాజ్యసభ సభ్యులు -మిగతా 3 లో



## షే ఆఫ్ రేసులోకి దూసుకొచ్చిన ఢిల్లీ క్యాపిటల్స్!

□ పంజాబ్ పై 3 వికెట్ల తేడాతో డిసీ విజయం  
□ 211 పరుగుల లక్ష్యాన్ని 19 బిస్కెట్లతో ఛేజ్  
□ అక్షర్ పటేల్.. కెప్టెన్ ఇన్నింగ్స్..  
□ వరుసగా నాలుగో ఓటమి చవిచూసిన పంజాబ్

న్యూఢిల్లీ: మే 11 (మహాప్రభ)  
ఐపీఎల్ 2026లో వరుస విజయాలతో షే ఆఫ్ రేసుగా అడుగులు వేసిన పంజాబ్ కింగ్స్.. వరుసగా నాలుగో మ్యాచ్ లో పంజాబ్ నుంచి పాల్గొంది. సోమవారం ధర్మశాల వేదికగా ఢిల్లీ క్యాపిటల్స్ తో జరిగిన మ్యాచ్ లో 3 వికెట్ల తేడాతో ఓటమి చవిచూసింది. ఓడినా పాయింట్స్ టేబుల్ లో మాత్రం టాప్-4లోనే -మిగతా 3 లో

## దేశానికే ఆదర్శంగా తెలంగాణ విద్యావిధానం

విద్యార్థులకు రూ.వెయ్యి కోట్లతో 9 రకాల నేస్తువులతో ఎడ్మిక్సేషన్ కిట్

□ నాణ్యత లేకుండా ఆ కంపెనీలను బ్లాక్ లిస్టులో పెట్టి బోకల్లో వేస్తాం  
□ ఉత్తమ టీచర్లకు జూన్ 2న, డిసెంబర్ 9న సన్మానం ఏటా 500 మంది ఉపాధ్యాయులను విదేశాలకు పంపిస్తాం  
□ విద్యా వారోత్సవాల్లో ముఖ్యమంత్రి రేవంత్ రెడ్డి క్యూర్ పలకలో రూ.1700 కోట్లతో విద్యాసంస్థల్లో మౌలిక వసతుల అభివృద్ధి

హైదరాబాద్ మే 11 (మహాప్రభ)  
తెలంగాణ విద్యావిధానాన్ని దేశానికే ఆదర్శంగా తీర్చిదిద్ది ముందుకు సాగుదామని ముఖ్యమంత్రి రేవంత్ రెడ్డి అన్నారు. వచ్చే విద్యాసంవత్సరం నుంచి ప్రభుత్వ పాఠశాలల్లో సర్కరీ నుంచి 12వ తరగతి వరకు ప్రవేశపెట్టబోతున్నామని స్పష్టం చేశారు. టెన్త్ తర్వాత విద్యార్థులు డ్రాఫ్ట్ అవుతున్నారని, దాన్ని తగ్గించేందుకు ఈ నిర్ణయం తీసుకున్నామని వివరించారు. సోమవారం హైదరాబాద్ లోని ఎల్పీ స్టేడియంలో విద్యా వారోత్సవాలను సీఎం రేవంత్ రెడ్డి నిర్వహించారు. అందులో భాగంగా ఔటర్ రింక్ లోక్ తోపాటు క్యూర్ పలకలోని విద్యా సంస్థల్లో రూ.1700 కోట్లతో మౌలిక వసతుల అభివృద్ధి ప్రణాళిక కార్యక్రమాన్ని ప్రారంభించారు. ఈ సందర్భంగా రేవంత్ రెడ్డి మాట్లాడుతూ విద్యాసంస్థలు, యూనివర్సిటీలు విద్యను నిర్ణయం చేస్తే తెలంగాణ సమాజం -మిగతా 3 లో



## బెంగాల్ నూతన ప్రభుత్వం కీలక నిర్ణయం

□ సరిహద్దుల్లో కంచె ఏర్పాటుకు అంగీకారం  
□ ఉద్యోగుల పదవీవిరమణ వయసు పెంపు  
□ మహిళలకు ఉచిత బస్సు సౌకర్యం

కోల్కతా: మే 11 (మహాప్రభ)  
పశ్చిమ బెంగాల్ లో ఏర్పాటైన నూతన ప్రభుత్వం కీలక నిర్ణయం తీసుకుంది. భారత్-బంగ్లాదేశ్ సరిహద్దుల్లో కంచె నిర్మాణం కోసం జిఎస్ఎఫ్ కు భూమిని కేటాయిస్తూ తొలి మంత్రిత్వ సమావేశంలోనే నిర్ణయం తీసుకుంది. దీనిపై ముఖ్యమంత్రి సుజయ్ మోదీ అధికారి మాట్లాడుతూ.. ఎన్నికల్లో పోరాడి ఇచ్చినట్లుగానే బంగ్లాదేశ్ వెంటనే ఉన్న సరిహద్దుల్లో కంచె నిర్మాణానికి జిఎస్ఎఫ్ కు భూమిని బదిలీ చేశామన్నారు. మరో 45 రోజుల్లో ఈ పత్రాలు -మిగతా 3 లో

## దేశానికే ఆదర్శంగా తెలంగాణ విద్యావిధానం

విద్యార్థులకు రూ.వెయ్యి కోట్లతో 9 రకాల నేస్తువులతో ఎడ్మిక్సేషన్ కిట్

□ నాణ్యత లేకుండా ఆ కంపెనీలను బ్లాక్ లిస్టులో పెట్టి బోకల్లో వేస్తాం  
□ ఉత్తమ టీచర్లకు జూన్ 2న, డిసెంబర్ 9న సన్మానం ఏటా 500 మంది ఉపాధ్యాయులను విదేశాలకు పంపిస్తాం  
□ విద్యా వారోత్సవాల్లో ముఖ్యమంత్రి రేవంత్ రెడ్డి క్యూర్ పలకలో రూ.1700 కోట్లతో విద్యాసంస్థల్లో మౌలిక వసతుల అభివృద్ధి

హైదరాబాద్ మే 11 (మహాప్రభ)  
తెలంగాణ విద్యావిధానాన్ని దేశానికే ఆదర్శంగా తీర్చిదిద్ది ముందుకు సాగుదామని ముఖ్యమంత్రి రేవంత్ రెడ్డి అన్నారు. వచ్చే విద్యాసంవత్సరం నుంచి ప్రభుత్వ పాఠశాలల్లో సర్కరీ నుంచి 12వ తరగతి వరకు ప్రవేశపెట్టబోతున్నామని స్పష్టం చేశారు. టెన్త్ తర్వాత విద్యార్థులు డ్రాఫ్ట్ అవుతున్నారని, దాన్ని తగ్గించేందుకు ఈ నిర్ణయం తీసుకున్నామని వివరించారు. సోమవారం హైదరాబాద్ లోని ఎల్పీ స్టేడియంలో విద్యా వారోత్సవాలను సీఎం రేవంత్ రెడ్డి నిర్వహించారు. అందులో భాగంగా ఔటర్ రింక్ లోక్ తోపాటు క్యూర్ పలకలోని విద్యా సంస్థల్లో రూ.1700 కోట్లతో మౌలిక వసతుల అభివృద్ధి ప్రణాళిక కార్యక్రమాన్ని ప్రారంభించారు. ఈ సందర్భంగా రేవంత్ రెడ్డి మాట్లాడుతూ విద్యాసంస్థలు, యూనివర్సిటీలు విద్యను నిర్ణయం చేస్తే తెలంగాణ సమాజం -మిగతా 3 లో

## జవాబుదారీదనం లేని ప్రధాని ప్రసంగం

□ ఇలాంటి వారు దేశాన్ని నడపడం కష్టం  
□ ప్రజలు ఏం కొనాలి.. ఏం కొనకూడదో చెప్పే పరిస్థితికి మోదీ కచ్చా  
□ ఎక్స్ వేదికగా రావాలే విమర్శలు

న్యూఢిల్లీ: మే 11 (మహాప్రభ)  
జవాబుదారీదనం లేని ప్రధాని ప్రసంగంపై విమర్శలు వెల్లువెత్తుతున్నాయి. ఇలాంటి వారు దేశాన్ని నడపడం కష్టం, ప్రజలు ఏం కొనాలి.. ఏం కొనకూడదో చెప్పే పరిస్థితికి మోదీ కచ్చా, ఎక్స్ వేదికగా రావాలే విమర్శలు -మిగతా 3 లో

## బండి భగీరథ్ కేసుపై సిట్ ఏర్పాటు

□ తెలంగాణ రాజకీయాల్లో సంఘటన రేపిన కేసు సమగ్రంగా విచారించేందుకు ప్రత్యేక దర్యాప్తు బృందం ఏర్పాటు  
□ తెలంగాణ డిజిపీ సీపీ ఆనంద్ ఆదేశాలు

హైదరాబాద్ మే 11 (మహాప్రభ)  
తెలంగాణ రాజకీయాల్లో సంఘటన రేపిన కేసు కేంద్రమంత్రి బండి సంజయ్ కుమార్ కుమారుడి కేసులో ప్రభుత్వం కీలక అడుగు వేసింది. ఈ కేసును సమగ్రంగా విచారించేందుకు ప్రత్యేక దర్యాప్తు బృందం (సిట్) ఏర్పాటు చేస్తూ తెలంగాణ డిజిపీ సీపీ ఆనంద్ ఆదేశాలు జారీ చేశారు. ముఖ్యమంత్రి రేవంత్ రెడ్డి నూచనల మేరకు ఈ నిర్ణయం తీసుకున్నట్లు తెలుస్తోంది. ఈ కేసు ప్రస్తుతం రాజకీయ, సామాజిక వర్గాల్లో తీవ్ర చర్చనీయాంశంగా మారింది. ఈ కేసు సున్నితమైనది కావడంతో దర్యాప్తును మహిళా ఐపీఎస్ అధికారిణి పర్యవేక్షణలో కొనసాగించాలని డిజిపీ నిర్ణయించారు. -మిగతా 3 లో

## విచారణకు సహకరించండి

□ దోషులు ఎవరైనా చట్టం ముందు తప్పించుకోలేరు  
□ జిసీ అంశాన్ని రాజకీయంగా వాడుకోవడం సరికాదు  
□ తెలంగాణ ఆడబిడ్డలకు ప్రభుత్వం అండగా ఉంటుంది  
□ బండి సంజయ్ కుమారుడి వ్యవహారంపై మంత్రి పాన్సం ప్రభాకర్

3

## సాధారణ జవానత్ అగ్నివీర్లు సమానం కాదు

□ ఒకే విధమైన 'డెట్ బెనిఫిట్స్' రావు: కేంద్రం

న్యూఢిల్లీ: మే 11 (మహాప్రభ)  
అగ్నివీర్లు.. సాధారణ సైనికులతో సమానం కాదని, ఇద్దరికీ ఒకే విధమైన 'డెట్ బెనిఫిట్స్' ఉండవని కేంద్రం స్పష్టం చేసింది. పోస్టాల్ కాల్యుల్లో మరణించిన అగ్నివీర్ తల్లి దాఖలు చేసిన పిటిషన్ పై కేంద్రం అభివేదిక దాఖలు చేయగా, సై విభయాన్ని దాండ్లకి పేర్కొన్నది. సాయం ధ దకాల్లో 'అమరదారుడు' అనే పదాన్ని ఉపయోగించిన కూడా కేంద్రం తెలిపింది. -మిగతా 3 లో

### కుర్చీ నుంచి కిందపడ్డ వరుడు..

-పెళ్లకి నిరాకరించిన వధువు..  
-హెల్త్ రిపోర్టు ఇవ్వాలని డిమాండ్



ఇలా మే 11 (మహాప్రభ) ఉత్తరప్రదేశ్ లో ఓ వధువు.. వరుడి నుంచి మెడికల్ సర్టిఫికేట్ డిమాండ్ చేసింది. పెళ్లి వేడుక సమయంలో వరుడు కూర్చు నుంచి కిందపడిపోయాడు. దీంతో అక్కడ హైరానా ఏర్పడింది. కొందరు అతనికి నీళ్లు తాగించారు. కొందరు డాక్టర్ కోసం పరుగులు తీశారు. భారీ ఊరేగింపు నడుమ పెళ్లి వేడికకు వరుడు చేరుకున్న తర్వాత ఈ ఘటన చోటుచేసుకున్నది. అయితే పెళ్లి సంబంధాల వేళ వరుడు కుర్చీ నుంచి కిందపడిపోవడం పట్ల వధువు అభ్యంతరం వ్యక్తం చేసింది. వరుడికి ఆరోగ్య పరీక్షలు చేయించాలని పట్టుపట్టింది. హెల్త్ రిపోర్టు ఇస్తేనే పెళ్లి చేసుకుంటానని ధీమృత్యులు చెప్పింది. వధువు మధ్య వాగ్వివాదం, ఘర్షణ జరిగింది. అయినా ఆ అమ్మాయి వినలేదు. ఇలా జిల్లాలోని కఢోని గ్రామానికి చెందిన వరుడు .. సాకిత్ గెస్ట్ హౌస్ చేరుకున్న తర్వాత ఈ ఘటన జరిగింది. వరుడి ఆరోగ్యంపై వధువు కుటుంబసభ్యులు ఆందోళన వ్యక్తం చేయడంతో పెళ్లి ఆగిపోయింది. వరుడి ఆరోగ్యం గురించి దాని పెట్టారని వధువు ఫ్యామిలీ ఆరోపించింది. కానీ ఈ ఘటన గురించి పోలీసు స్టేషన్ లో ఫిర్యాదు సమోదానం కాలేదు.

### రన్ వేపై ఉన్న వ్యక్తిని ఇంజన్ లోకి లాక్కున్న విమానం..!



న్యూఢిల్లీ మే 11 (మహాప్రభ) కంచె దాటి ఎయిర్పోర్టులోకి వచ్చిన ఓ వ్యక్తి రన్ వే దాటుతుండగా.. ఓ భారీ ఎయిర్ బస్ ఏ-321 విమానం అతడిని ఇంజన్ లోకి లాగేసుకుంది. అమెరికా లోని కాలరాడ్ లో ఈ ఘటన చోటుచేసుకుంది. స్థానిక డెస్కర్ ఇంటర్నేషనల్ ఎయిర్ పోర్టు లో ప్రాంటియర్ ఎయిర్లైన్స్ కు చెందిన విమానం టేకాఫ్ అయ్యే సమయంలో ఓ వ్యక్తి హఠాత్తుగా కంచె దూకి రన్ వేకు అత్యంత సమీపంలోకి వచ్చాడు. దాంతో అతడిని విమానం ఇంజన్ ఒక్కసారిగా లోపలకు లాగేసుకోవడంతో ప్రాణాలు కోల్పోయాడు. అతడి శరీరం పైభాగం ఇంజన్ లో ఇరుకుపోయింది. ఇంజన్ నుంచి భారీగా మంటలు వెలువడ్డాయి. ఈ ప్రమాదం జరిగిన సమయంలో విమానం గంటకు 139 మైళ్ల వేగంతో ప్రయాణిస్తోంది. విమానం లోపల కూర్చున్న ప్రయాణికులకు ఇంజన్ లో నుంచి మనిషి కాళ్లు కనిపించడంతో ఒక్కసారిగా భయాందోళనకు గురయ్యారు. ఇంజన్ నుంచి భారీ శబ్దాలు వినిపించడంతోపాటు మంటలు వెలువడ్డాయి. దాంతో విమానం టేకాఫ్ ను నిలిపేసి ప్రయాణికులు, సిబ్బందిని సురక్షితంగా కిందకు దించేశారు.

### భార్యకు గౌరవంగా జీవించే హక్కుంది

-ఆమెను పశువులా చూడొద్దు  
-గృహహింస కేసులో సుప్రీం తీవ్ర వ్యాఖ్యలు



న్యూఢిల్లీ మే 11 (మహాప్రభ) భార్యను పశువులా చూడకూడదని, ఆమెకు గౌరవంతో జీవించే హక్కు ఉందని సుప్రీంకోర్టు స్పష్టం చేసింది. గృహహింస కేసు విచారణలో భాగంగా ధర్మాసనం కీలక వ్యాఖ్యలు చేసింది. గృహహింస ఆరోపణలు ఎదుర్కొంటున్న వ్యక్తి ముందస్తు బెయిల్ కోసం వేసిన పిటిషన్ పై విచారించిన అత్యున్నత న్యాయస్థానం ఆ పిటిషన్ అభ్యర్థనను తోసిపుచ్చింది. నిందితుడు మధ్యం మత్తులో ఆ మహిళపై దాడి చేశాడని బాధితురాలి తరపు న్యాయవాది కోర్టులో వాదనలు వినిపించారు. నేలపైకి తోయడంతో ఇటుక తగిలి ఆమె తలకు బలంగా గాయమైంది. ఆ తర్వాత కర్రతో కూడా దాడి చేసినట్లు ఆరోపణలున్నాయి. మరోవైపు నిందితుడు మూడు వివాహాలు చేసుకోగా.. న్యాయస్థానాన్ని ఆశ్రయించిన బాధితురాలైన మొదటి భార్య వాదనలు విన్న న్యాయస్థానం.. 'మీరు మీ భార్యను ఎందుకు కొట్టాలనుకున్నారు..? ఇలాగే వేధిస్తే.. ఆమె మిమ్మల్ని వదిలి వెళ్లిపోతుంది. రెగ్యులర్ బెయిల్ కోసం దరఖాస్తు చేసుకోండి' అంటూ ముందస్తు బెయిల్ పిటిషన్ ను తిరస్కరించింది.

# ఎంపీల సంఖ్యను 850కి పెంచడం ఓ జోక్

న్యూఢిల్లీ మే 11 (మహాప్రభ) పునర్విభజన ప్రక్రియ ద్వారా లోక్ సభ సీట్ల సంఖ్యను 850కి పెంచాలని కేంద్రం భావిస్తున్న విషయం తెలిసింది. ఈ దిశగా ఇటీవల పార్లమెంట్ లో ప్రవేశపెట్టిన డిలిమిటేషన్ బిల్లు వీగిపోయింది. అయితే ఈ నేపథ్యంలో ఆ అంశంపై సీనియర్ కాంగ్రెస్ నేత, ఎంపీ శశిధరూర్ స్పందించారు. దిగువ సభ సంఖ్యను 850కి పెంచడం ఓ జోక్ అవుతుందన్నారు. చైనా పీపుల్స్ కన్సల్టేటివ్ కాన్ఫరెన్స్ కు ఇది దేశీ వర్షన్ అవుతుందని ఆయన విమర్శించారు. కాలిఫోర్నియాలో జరుగుతున్న స్టాన్ ఫోర్డ్ ఇండియా కాన్ఫరెన్స్ లో ఆయన మాట్లాడారు. లోక్ సభ సంఖ్యను 850కి ఎంచితే అప్పుడు చైనా పార్లమెంట్ తరహాలో బల్లలు బాదడం తప్ప ఏమీ ఉండదన్నారు. ఎంపీలకు మాట్లాడేందుకు, వాదించేందుకు, చర్చించేందుకు అవకాశం ఉండదని, 850 ఓ జోక్ అని శశిధరూర్ అన్నారు. 1929 నుంచి అమెరికా జనాభా మూడు



రెట్లు పెరిగిందని, కానీ అమెరికా చట్టసభలో హౌజ్ ఆఫ్ రిప్రజెంటేటివ్ సంఖ్య 435గానే ఉండవచ్చు. 850 మందితో డిబేట్ చేయలేమన్నారు. దేశంలో మహిళా రిజర్వేషన్ బిల్లును, డిలిమిటేషన్ ముడి పెట్టరాదన్నారు. 2027 నుంచి 2029 మధ్య రిలిజియస్ జనాభా లెక్కల ఆధారంగా డిలిమిటేషన్ ప్రక్రియ చేపట్టాలన్నారు. 2034 నాటికి దేశంలో క్రాత్

రాజకీయ ముఖాచిత్రం ఉంటుందన్నారు. ఇదే కాన్ఫరెన్స్ లో పాల్గొన్న బీజేపీ నేత, ఎంపీ తేజస్వి సూర్య మాట్లాడుతూ డిలిమిటేషన్ అనేది ప్రజాస్వామ్య ప్రక్రియ అన్నారు. పార్లమెంట్ లో ఎంపీల సంఖ్యను 543కు కట్టడి చేయడం సరైన విధానం కాదన్నారు. ప్రస్తుత జనాభా 140 కోట్లు ఉందని, కానీ 1971 నాటి జనాభా ప్రకారం లోక్ సభ ఎన్నికలు నిర్వహించడం సరికాదన్నారు. మరో బీజేపీ నేత కే అన్నామలై మాట్లాడుతూ డిలిమిటేషన్ ప్రక్రియ వల్ల ఉత్తరాది, దక్షిణాది రాష్ట్రాల్లో భిన్న సమస్యలు వస్తాయన్నారు. తమిళనాడులో పెర్మిట్ రేటు తగ్గిందని, ఇక జనాభా లెక్కలు రిలీజైన తర్వాత సమాజంగానే ఉత్తరాదికి ఎక్కువ సంఖ్యలో ఎంపీ సీట్లు వెళ్తాయన్నారు. దీనివల్ల సమస్యలు ఉత్పన్నం అవుతాయన్నారు.

# విజయ్ పరిపాలన వివాదంతో మొదలు

-రాష్ట్ర గీతానికి మూడో స్థానంపై డిఎంకే పైర్  
న్యూఢిల్లీ మే 11 (మహాప్రభ) తమిళనాడు ముఖ్యమంత్రి విజయ్ ప్రమాణస్వీకారం సందర్భంగా ఆలపించిన గీతాల క్రమం సక్రమంగా లేదని డిఎంకే మండిపడింది. ముందుగానే ఆలపించాల్సిన రాష్ట్ర గీతాన్ని మూడో స్థానంలో ఆలపించడాన్ని ఆ పార్టీ తప్పుపట్టింది. దాంతో ముఖ్యమంత్రి బాధ్యతలు స్వీకరించిన తొలిరోజే విజయ్ ఓ పెద్ద వివాదంలో చిక్కుకున్నారు. ప్రమాణ స్వీకార వేడుకలో గీతాల ఆలపన క్రమాన్ని మార్చి తమిళ గీతాన్ని అవమానించారని డిఎంకే తోపాటు సామవక్షలు, వీసీకే కూడా విమర్శిస్తున్నాయి. ప్రమాణ స్వీకార కార్యక్రమం 'వందేమాతరం' గేయంతో ప్రారంభమైంది. ఆ తర్వాత జాతీయ గీతం 'జనగణమనే', చివరగా తమిళనాడు రాష్ట్ర గీతమైన 'తమిళ తాయ్ వాళ్లు'ను ఆలపించారు. సాధారణంగా తమిళనాడు ప్రభుత్వ కార్యక్రమాల్లో 'తమిళ తాయ్



వాళ్లు' ను మొదలు, జాతీయ గీతాన్ని చివరగా పాడటం సంప్రదాయం. కానీ ఈ సంప్రదాయానికి భిన్నంగా రాష్ట్ర గీతాన్ని మూడో స్థానానికి నెట్టడంపై ప్రతిపక్ష డిఎంకే తీవ్ర అభ్యంతరం వ్యక్తం చేసింది. ఈ ఘటనను డిఎంకే తీవ్రంగా పరిగణించింది. ఇది తమిళ సంస్కృతిని, సంప్రదాయాలను అవమానించడమేనని డిఎంకే ఆరోపించింది. సీఎం విజయ్, ఆయన పార్టీ బీజేపీ వైపు మొగ్గు చూపుతున్నారనడానికి ఇదే నిదర్శనమని డిఎంకే నేతలు విమర్శించారు.

ముఖ్యమంత్రిగా తొలి అడుగులోనే విజయ్ బీజేపీకి అనుకూలంగా వ్యవహరిస్తున్నారని ఆరోపణలు గుప్పించారు. ఈ వివాదంపై విజయ్ పార్టీ డిబేట్ స్పందించింది. ప్రమాణ స్వీకార కార్యక్రమం రాజ్యభవన్ లో జరిగిందని, అక్కడి కార్యక్రమం అంతా గవర్నర్ కార్యాలయం నిర్ణయం మేరకే జరిగిందని వివరణ ఇచ్చింది. వందేమాతరం 150వ వార్షికోత్సవం సందర్భంగా కేంద్ర హోంమంత్రిత్వ శాఖ గత జనవరిలో జారీ చేసిన ఆదేశాల ప్రకారమే గీతాల ఆలపనలో ఈ క్రమాన్ని పాటించినట్లు డిబేట్ పెర్చోస్తోంది. అయినప్పటికీ డిఎంకే వివరణతో డిబేట్ సంతుప్తీ చెందలేదు. కేవలం డిఎంకేనే కాకుండా విజయ్ మిక్రవక్షాల్లైన సీపీఎం, సీపీఐ, వీసీకే, ఎండిఎంకే కూడా ఈ ఘటనపై వివరణ కోరాయి. భవిష్యత్తులో ఇలాంటి పొరపాట్లు పునరావృతం కాకూడదని సూచించాయి. ఈ పరిణామాలతో విజయ్ రాజకీయ ప్రస్థానాన్ని తొలిరోజే వివాదాలతో ప్రారంభించినట్లయ్యింది.

# ఇజ్రాయెల్ ఐరన్ డోమ్ ను ధ్వంసం చేసిన హెజ్బొల్లా..!

న్యూఢిల్లీ మే 11 (మహాప్రభ) లెబనాన్ దేశానికి చెందిన మిలిటెంట్ సంస్థ హెజ్బొల్లా తాజాగా ఇజ్రాయెల్ కు షాకిచ్చింది. అత్యంత శక్తిమంతమైన గగనతల రక్షణ వ్యవస్థగా పేరుపొందిన ఐరన్ డోమ్ ను ఛేదించగలిగింది. ఐరన్ డోమ్ వ్యవస్థలో కీలక భాగమైన మిసైల్ లాంచింగ్ యూనిట్ ను ఎఫ్ పీవీ డ్రోన్ తో ధ్వంసం చేసినట్లు హెజ్బొల్లా ప్రకటించింది. ఇందుకు సంబంధించిన ఫుటేజీని కూడా విడుదల చేసింది. అంతర్జాతీయ మీడియా కథనాల ప్రకారం కొన్నిరోజుల క్రితమే ఈ దాడి జరిగింది. అయితే ఈ దాడి ఫుటేజీని సేకరించేందుకు హెజ్బొల్లా కొంత సమయం తీసుకున్నట్లు సమాచారం. హెజ్బొల్లా ప్రకటనపై ఇజ్రాయెల్ డిఫెన్స్ రక్షణ ఇంకా స్పందించలేదు. ఎఫ్ పీవీ డ్రోన్ ను అడ్డుకోవడం ఇజ్రాయెల్ రక్షణలకు



సవాలుగా మారినప్పుడు వార్తలు ఇప్పటికే అనేకం వెలువడ్డాయి. సంప్రదాయక మిసైల్స్, రాకెట్స్, డ్రోన్స్ ను అడ్డుకునేందుకు ఇజ్రాయెల్ అభివృద్ధి చేసుకున్న ట్రాకింగ్ వ్యవస్థలు, జామర్లు ఎఫ్ పీవీ డ్రోన్ ల విషయంలో తడబడుతున్నట్లు సమాచారం. రేడియో సిగ్నల్స్, జీపీఎస్ ద్వారా సంప్రదాయక డ్రోన్స్ తమ లక్ష్యాన్ని చేరుకుంటాయి. ఈ సిగ్నల్స్ ను జామ్ చేసి ఇజ్రాయెల్ వాటిని ధ్వంసం చేస్తోంది.

అయితే, ఎఫ్ పీవీ డ్రోన్స్ అనుసంధానమై ఉన్న ప్రత్యేక ఆప్టికల్ ఫైబర్ కేబుల్ ద్వారా ఆపరేటర్లు వాటిని నియంత్రిస్తారు. డ్రోన్స్ కు ఉన్న కెమెరాల ద్వారా అందే రివ్యూలను చూస్తూ వాటిని లక్ష్యం వైపు నడిపిస్తారు. ఈ ఆప్టికల్ టీగల్లోని సిగ్నల్స్ ను అడ్డుకోవడం జామర్స్ కు సాధ్యం కాదు. ఫలితంగా ఎఫ్ పీవీ డ్రోన్స్ తమ లక్ష్యాలను ధ్వంసం చేస్తున్నాయి. ఈ ముప్పు గురించి ఇజ్రాయెల్ సైనికాధికారి ఒకరు ముందే అప్రమత్తం చేశారు. ఎఫ్ పీవీ దాడుల నుంచి ఐరన్ డోమ్ ను కాపాడుకోలేకపోతే సప్టం మరింత పెరుగుతుందని అన్నారు. ఇక పరిస్థితిని చక్కదిద్దేందుకు ఇజ్రాయెల్ పలు ప్రయత్నాలు చేస్తోంది. ఎఫ్ పీవీ డ్రోన్స్ ను నుంచి ఐరన్ డోమ్ యూనిట్లకు రక్షణ భారీ వలలను ఏర్పాటు చేస్తోంది. ఈ వలలకు ఎఫ్ పీవీ డ్రోన్స్ చిక్కి విఫలమవుతాయని ఇజ్రాయెల్ చెబుతోంది.

# సోమనాథ్ ఆలయ పునర్నిర్మాణాన్ని జవహర్ లాల్ నెహ్రూ వ్యతిరేకించారు

న్యూఢిల్లీ మే 11 (మహాప్రభ) ప్రధాని నరేంద్ర మోడీ మరోసారి దేశ తొలి ప్రధాని జవహర్ లాల్ నెహ్రూ పై తీవ్ర విమర్శలు చేశారు. స్వాతంత్ర్యానంతరం గుజరాత్ లోని సోమనాథ్ ఆలయ పునర్నిర్మాణాన్ని నెహ్రూ వ్యతిరేకించారని ఆరోపించారు. బుజ్జగింపు రాజకీయాల కోసం జాతీయ ఆత్మగౌరవాన్ని పక్కనపెట్టే శక్తులు దేశంలో ఇప్పటికీ ఉన్నాయని, అప్రమత్తంగా ఉండాలని ఆయన పిలుపునిచ్చారు. సోమనాథ్ ఆలయ పునర్నిర్మాణం జరిగి 75 ఏళ్లు పూర్తయిన సందర్భంగా సోమనాథ్ నిర్వహించిన 'సోమనాథ్ అమ్మత్ మహోత్సవ్'లో ప్రధాని మోడీ పాల్గొని ప్రసంగించారు. ఈ సందర్భంగా ఆయన మాట్లాడుతూ.. '1951లో సోమనాథ్ ఆలయ పునఃప్రతిష్ఠ కేవలం ఒక సాధారణ విషయం కాదు. అది భారతదేశ స్వతంత్ర నాగరిక స్పృహకు ప్రతీక అన్నారు. స్వాతంత్ర్యానంతరం ఆలయ



పునర్నిర్మాణానికి అంకితభావంతో పనిచేసిన సర్దార్ వల్లభ్ భాయ్ పటేల్, తొలి రాష్ట్రపతి డాక్టర్ రాజేంద్ర ప్రసాద్ ల సేవలను ప్రధాని కొనియాడారు. దేశంలోని 500కు పైగా సంస్థానాలను ఏకంచేసి ఆధునిక

భారతాన్ని నిర్మించిన సర్దార్ పటేల్, సోమనాథ్ పునర్నిర్మాణం ద్వారా మన ప్రాచీన వైభవాన్ని తిరిగి పొందుతున్నామన్న సందేశాన్ని ప్రపంచానికి ఇచ్చారని మోడీ వివరించారు. అయితే ఈ మహాత్మ్యార్థానికి సోమనాథ్ ఆలయం పునర్నిర్మాణం కోసం సర్దార్ పటేల్, రాజేంద్ర ప్రసాద్ ఎంతో కృషిచేశారు. కానీ వారికి నెహ్రూజీ నుంచి ఎంత వ్యతిరేకత వచ్చిందో మనందరికీ తెలుసు. ఈ రోజు నేను ఆ వివాదాల్లోకి వెళ్లడం లేదు. కానీ సర్దార్ పటేల్ సంకల్పం ముందు ఏదీ నిలవలేదు. శతాబ్దాల అవమానాన్ని చెరిపేస్తూ సోమనాథ్ ఆలయం పునర్నిర్మితమైంది.' అన్నారు. ఈ చారిత్రక నేపథ్యాన్ని ప్రస్తుత రాజకీయాలతో ముడిపెడుతూ.. జాతీయ ఆత్మగౌరవం కంటే బుజ్జగింపు రాజకీయాలకే ప్రాధాన్యమిచ్చే శక్తులు ఇప్పటికీ ఉన్నాయన్నారు.



### బండి సంజయ్ బర్తరఫ్ చేయాలి,

-మాజీ జెడ్పీసీ తానాజీ రావు



గాంధారి, మే 11 (మహాప్రభ)

కేంద్రమంత్రి బండి సంజయ్ వెంటనే బర్తరఫ్ చేయాలని మాజీ ఎమ్మెల్యే జాజాల సురేందర్ డిమాండ్ చేశారు. గాంధారి మండలం కేంద్రంలో నిర్వహించిన విలేజ్ కలెక్షన్ సమావేశంలో ఆయన మాట్లాడుతూ.. పోక్స్ కేసులో సామాన్యులకు ఒక రూల్, బండి సంజయ్ కుమారుడికి మరో రూల్ ఎలా ఉంటుందని ప్రభుత్వాన్ని ప్రశ్నించారు. బిఆర్ఎస్ సీనియర్ నాయకుడు, మాజీ జెడ్పీసీ తానాజీ రావు, మాట్లాడుతూ.. బాధితుల న్యాయం చేయాలని కోరుతున్నా ప్రభుత్వం స్పందించకపోవడం బాధాకరమన్నారు. ఈ కార్యక్రమంలో బీఆర్ఎస్ సీనియర్ నాయకులు, కార్యకర్తలు అభిమానులు పాల్గొన్నారు.

### రోడ్డు ప్రమాదంలో జీపీవోకు తీవ్రగాయాలు



గాంధారి, మే 11 (మహాప్రభ)

కామారెడ్డి జిల్లా గాంధారి మండలం బూర్గల్ జీపీవో స్వామికి సోమవారం రోడ్డు ప్రమాదంలో తీవ్ర గాయాలు అయ్యాయి. గాంధారి నుంచి బూర్గల్ వెళ్తుండగా రోడ్డుపై గేదె అడ్డం రావడంతో గేదెను తప్పించడంలో అవసరం వల్ల కింద పడడంతో ముఖానికి తీవ్ర గాయాలయ్యాయి. వెంటనే స్పందించి ప్రభుత్వ ఆస్పత్రికి తరలించారు.

## రైతులకు ఇబ్బందులు లేకుండా జిల్లాలో సాఫీగా ధాన్యం కొనుగోలు ప్రక్రియ

-రవాణాలో జాప్యం లేకుండా పటిష్ట చర్యలు. -కొల్లూరు మండల కేంద్రంలో ఫ్యాక్టీ పరి కొనుగోలు కేంద్రం, సత్య సాయి రైస్ మిల్ పరిశీలించిన జిల్లా కలెక్టర్ ప్రతిమా సింగ్

మెదక్ జిల్లా -11వే (మహాప్రభ)

రైతులకు ఇబ్బందులు లేకుండా జిల్లాలో సాఫీగా ధాన్యం కొనుగోలు ప్రక్రియ కొనసాగుతుందని కొనుగోలుకు సంబంధించిన అన్ని సౌకర్యాలు కేంద్రాల వద్ద అందుబాటులో ఉన్నాయని రవాణాలో జాప్యం లేకుండా పటిష్ట చర్యలు తీసుకుంటున్నట్లు, అన్లొడింగ్ లో సమస్యలు తలెత్తుకుండా మిల్లర్లు సమన్వయంగా వ్యవహరించాలని జిల్లా కలెక్టర్ ప్రతిమాసింగ్ అన్నారు. సోమవారం క్షేత్రస్థాయి పర్యటనలో భాగంగా జిల్లా కలెక్టర్ కొల్లూరు మండల కేంద్రంలోని ఫ్యాక్టీ కొనుగోలు కేంద్రాన్ని ఆదనపు కలెక్టర్ నగేష్, కొనుగోలు కేంద్ర



నిర్వాహకులతో కలిసి కలెక్టర్ పరిశీలించారు. ఫ్యాక్టీ కొనుగోలు కేంద్రం ద్వారా ఇప్పటి వరకు జరిగిన ధాన్యం కొనుగోలు వివరాలు, గన్నీ బ్యాగ్ లు సరిపడా పంపిస్తున్నారా లేదా? కేంద్రాలకు కేటాయించిన లాభిలు వస్తున్నాయా? లేదా? అలాగే నమోదు అయిన ఓపీఎస్ వివరాల గురించి కేంద్ర నిర్వాహకులను అడిగి తెలుసుకున్నారు. ఈ

సందర్భంగా కలెక్టర్ మాట్లాడుతూ రైతులకు ఇబ్బందులు లేకుండా కొనుగోలు ప్రక్రియ సాఫీగా జరిగే విధంగా చర్యలు తీసుకుంటున్నామని కొల్లూరు మండల కేంద్రంలో ఫ్యాక్టీ కొనుగోలు కేంద్రం ద్వారా ఇప్పటివరకు 13 లాభిల ధాన్యం ఈ సెంటర్ నుండి సత్య సాయి రైస్ మిల్లకు తరలించడం జరిగిందని ఈ సెంటర్లో హమాబీల కొరత లేదని వెల్లడించారు. క్షేత్రస్థాయిలో సివిల్ సప్లై అధికారులు కొనుగోలు కేంద్రాలను తరచూ సందర్శిస్తూ రైతులకు ఇబ్బంది లేకుండా చూస్తున్నారని వెల్లడించారు. ఈ కార్యక్రమంలో ఫ్యాక్టీ చైర్మన్ కొనుగోలు కేంద్ర నిర్వాహకులు తదితరులు పాల్గొన్నారు.

### ఎమ్మెల్యే మదన్ మోహన్ కృషితో పేద కుటుంబాలకు సాంతింటి కల సాకారం

గాంధారి మే 11 (మహాప్రభ)

ఎల్లారెడ్డి నియోజకవర్గ శాసనసభ్యులు మదన్ మోహన్ గాంధారి మండలం తిప్పారం గ్రామంలో ఎమ్మెల్యే కృషితో అర్జులైన పేద కుటుంబాలకు సాంతింటి కల నిజమైంది. ప్రజలకు ఇచ్చిన హామీని నిలబెట్టుకుంటూ ఇండ్ల మంజూరు ప్రక్రియను వేగవంతం చేసి లబ్ధిదారులకు నూతన గృహాలను అందించారు. ఈ సందర్భంగా గ్రామంలోని లబ్ధిదారులు ఎమ్మెల్యే మదన్ మోహన్, పూదయపూర్వక ధన్యవాదాలు తెలిపారు. ఎన్నో సంవత్సరాలుగా సొంత ఇంటి కోసం ఎదురుచూసిన తమ కలను సాకారం చేసినందుకు ఆనందం వ్యక్తం చేశారు. పేదల సంక్షేమం కోసం ఎమ్మెల్యే నిరంతరం కృషి చేస్తున్నారని గ్రామ ప్రజలు అభినందించారు. ఈ కార్యక్రమంలో ఎంపిడిఓ రాజేశ్వర్, టానిలార్ రేణుక చౌహాన్, స్థానిక సర్పంచ్ సోలంకి ప్రమోద మాధవ రావు, ఏఎస్ఐ చైర్మన్ బండారి పరమేశ్వర్, కాంగ్రెస్ మండల అధ్యక్షుడు శ్రీనివాస్ గారు, మండల సర్పంచ్ ల ఫోరం అధ్యక్షుడు బీన గణేష్ గారు , కాంగ్రెస్ నాయకులు తూర్పు రాజులు గారు, నాగ్లూర్ సర్పంచ్ సంతోష్ , గ్రామ ఉప సర్పంచ్ శ్రవత్ , వార్డు సభ్యులు పంచాయతీ కార్యదర్శి అరుణ్ కుమార్ పాల్గొన్నారు.



### ప్రత్యేకంగా విద్యార్థులకు వేసవి సెలవులో తరగతులు ప్రారంభం

-సర్పంచ్ మామూలు రేణుక సంజీవ్ యాదవ్ -విద్యా విద్యాలయాల శ్రీహరి



గాంధారి మే 11 (మహాప్రభ)

తెలంగాణ రాష్ట్ర ప్రభుత్వం వేసవి సెలవులను విద్యార్థులకు 99 రోజుల భాగంగా విద్య- ప్రజా పాలన- ప్రగతి ప్రణాళిక ను చేపట్టినటువంటి రాష్ట్ర ప్రభుత్వం విద్యార్థిని విద్యార్థులకు విద్యను సద్వినియోగపరుచుకునేలా ఏర్పాటు చేసిన మండల స్థాయి సమర్థ క్యాంప్ తరగతులు జిల్లా పరిషత్ ఉన్నత పాఠశాల గాంధారిలో ప్రారంభమయ్యాయి. ఈ కార్యక్రమానికి ముఖ్యఅతిథిగా విచ్చేసిన గ్రామ సర్పంచ్ మామూలు రేణుక సంజీవ్ యాదవ్, మాట్లాడుతూ.. విద్యార్థులలో సృజనాత్మకతను పెంపొందించడం మరియు వివిధ నైపుణ్యాల అభివృద్ధి కొరకు ఏర్పాటు చేసిన ఈ క్యాంపును మండలంలోని విద్యార్థులందరూ వినియోగించుకోవాలని కోరారు. మండల విద్యాశాఖ అధికారి శ్రీహరి, మాట్లాడుతూ.. వివిధ రకాల కళాకృతుల తయారీ, చిత్రలేఖనం, అభాకస్ శిక్షణతో పాటు ఇంగ్లీష్ భాషా నైపుణ్యాలను అభివృద్ధి పరుచుకునేలా స్పోకెస్ ఇంగ్లీష్ తరగతులు ఉంటాయని తెలిపారు. ఈ తరగతుల కొరకు ప్రభుత్వం అందించిన వస్తువులను ప్రధానోపాధ్యాయులు సుజాత, విద్యార్థులకు అందించారు. ఈ కార్యక్రమంలో గండివేటి ప్రధానోపాధ్యాయులు శ్రీనివాస్, అమ్మ ఆదర్శ పాఠశాల చైర్మన్ శారద, ఉపాధ్యాయ బృందం రాజా పండిట్ , మల్లేష్ , రాధాదేవి, చక్రధర్, శంకర్ గౌడ్ , శ్రీనివాస్, సాయిలు ఇబ్రహీం విద్యార్థిని విద్యార్థులు పాల్గొన్నారు.

### శివపేట మండలంలో లబ్ధిదారులకు ఇందిరమ్మ ఇండ్లు మంజూరు పత్రాలు పంపిణీ....

-ఎమ్మెల్యే సునీత లక్ష్మారెడ్డి...

శివపేట, మే 11 (మహాప్రభ):

శివపేట మండల కేంద్రంలోని మండల పరిషత్ కార్యాలయంలో సర్పంచ్ ఎమ్మెల్యే సునీత లక్ష్మారెడ్డి మండలంలోని వివిధ గ్రామాల ఇందిరమ్మ ఇల్లు 83 మంది లబ్ధిదారులకు మంజూరు పత్రాలను మండల అధికారులు, మండల ప్రజా ప్రతినిధులు లబ్ధిదారుల సమక్షంలో మంజూరు పత్రాలను పంపిణీ చేశారు. ఈ సందర్భంగా ఎమ్మెల్యే సునీత లక్ష్మారెడ్డి మాట్లాడుతూ



మండలంలోని అర్జులైన ప్రతి ఒక్కరికి ఇందిరమ్మ ఇల్లు ఇప్పించే బాధ్యత నాది అని అన్నారు. ప్రభుత్వ అధికారుల నిబంధన మేరకే ఇంటిని నిర్మించుకోవాలని లేనిపక్షంలో బిల్లులు ఆగిపోయే పరిస్థితి ఏర్పడుతుందని తెలిపారు. ఈ కార్యక్రమంలో శివపేట మండల పిఎస్ఎస్ చైర్మన్ చింతల వెంకటరామిరెడ్డి, హౌసింగ్ డిఈ ప్రభు, ఎంపీడివో వెంకట లక్ష్మయ్య, శివపేట మండల బిఆర్ఎస్ పార్టీ అధ్యక్షులు రాజా రమణ గౌడ్, జిల్లా గ్రంథాలయ మాజీ చైర్మన్ చంద్ర గౌడ్, స్థానిక శివపేట సర్పంచ్ రాజీ పేట వెంకటేశ్వర్, మండలంలోని వివిధ గ్రామాల సర్పంచులు, ఇందిరమ్మ ఇండ్లు లబ్ధిదారులు తదితరులు పాల్గొన్నారు.

## రంగారెడ్డి జిల్లా కుమ్మర సంఘం జిల్లా కమిటీ సమావేశం ఘనంగా నిర్వహణ.

కర్నూలు 11 మే (మహాప్రభ)

రంగారెడ్డి జిల్లా కుమ్మర సంఘం జిల్లా కమిటీ సమావేశం అసెంబ్లీ బంకూట్ ఫంక్షన్ హాల్, గాయత్రీ నగర్ 'ఐ' రోడ్, కర్నూలులో, హైదరాబాద్ లో ఘనంగా నిర్వహించబడింది. ఈ సమావేశానికి తెలంగాణ రాష్ట్ర కుమ్మర సంఘం లీడర్ కే ఎస్ రాష్ట్ర ప్రధాన కార్యదర్శి మల్లాజిరి దయానంద్ , రాష్ట్ర వర్కింగ్ ప్రెసిడెంట్ ఏడుకొండల వెంకటేశం ముఖ్య అతిథులుగా హాజరయ్యారు. సభను అధ్యక్షులు ఏగిరిశెట్టి వీరన్న ఆధ్వర్యంలో నిర్వహించారు. ఈ సమావేశంలో రాష్ట్ర కార్యదర్శి జిల్లాల శంకరయ్య, జిల్లా కోశాధికారి కాసులు వెంకటేశ్, జిల్లా ఉపాధ్యక్షులు ఎరుకొండ రాములు, యువత విభాగం జిల్లా అధ్యక్షులు ఆదలా గణేష్, ఇబ్రహీంపట్నం నియోజకవర్గ అధ్యక్షులు కొండాపురం శ్రవత్ కుమార్, ఎల్ బీ నగర్ నియోజకవర్గ అధ్యక్షులు నడికడ అశోక్, జిల్లా ప్రచార కార్యదర్శి ఏగిరిశెట్టి



బాల్ రాజ్, వృత్తి విభాగం నాయకులు మల్లాజిరి సుఖాష్, సంఘ నాయకులు మల్లాజిరి యాదయ్య, జపాల లద్దు తదితరులు పాల్గొన్నారు. ఈ సందర్భంగా రాష్ట్ర ప్రధాన కార్యదర్శి మల్లాజిరి దయానంద్ మాట్లాడుతూ ప్రజలు సంపూర్ణ ఆరోగ్యంతో జీవించాలంటే ఫ్యాక్టీ వస్తువులను పూర్తిగా నిషేధించి మట్టి పాత్రలను వినియోగించాలని సూచించారు. ఫ్యాక్టరీ క్లబ్ లో తెలంగాణ రాష్ట్ర కుమ్మర సంఘం లీడర్ కే ఎస్ రాష్ట్ర అధ్యక్షులు నడికడ జయంత్ రావు నాయకత్వంలో 33 జిల్లాల కార్యవర్గాల సమావేశం నిర్వహించబడుతుందని తెలిపారు. ఈ సమావేశానికి రంగారెడ్డి జిల్లా కార్యవర్గ సభ్యులు, సంఘ నాయకులు అందరూ హాజరై సభను విజయవంతం చేయాలని కోరారు.

### తిరుమల శ్రీవారిని దర్శించుకున్న గోలి దంపతులు

ఆమనగల్లు, 11 మే (మహాప్రభ)

తెలంగాణ రాష్ట్ర ఫుడ్ కమిషన్ చైర్మన్ గోలి శ్రీనివాస్ రెడ్డి, ఆయన ధర్మపత్ని సుమతీతో కలిసి సోమవారం కలియుగ దైవం తిరుమల శ్రీ వెంకటేశ్వర్ స్వామి వారిని దర్శించుకున్నారు. ఆలయ అధికారులు వారికి స్వాగతం పలికి దర్శన ఏర్పాటు చేశారు. స్వామి వారిని దర్శించుకున్న అనంతరం గోలి శ్రీనివాస్ రెడ్డి మాట్లాడారు.. లోకకళ్యాణం కోసం, ముఖ్యంగా తెలంగాణ రాష్ట్రం మరియు కల్వకుర్తి నియోజకవర్గం ప్రజలు ఆయురారోగ్యాలతో, సుఖసంతోషాలతో వర్షిల్లాలని స్వామి వారిని ప్రార్థించినట్లు తెలిపారు. శ్రీవారి ఆశీస్సులు ప్రజలందరిపై ఎల్లవేళలా ఉండాలని ఆయన మనస్ఫూర్తిగా కోరుకున్నారు. దర్శనానంతరం ఆలయ పండితులు రంగనాయకుల మండపంలో వీరికి వేదాశీర్వాచనం చేయగా, అధికారులు స్వామి వారి తీర్థప్రసాదాలను అందజేశారు.



### కొల్లూపూర్ లో జనగణన తొలి దశ ప్రారంభం

కొల్లూపూర్, మే 11 (మహా ప్రభ)

కొల్లూపూర్ పట్టణ కేంద్రంలో జనగణన తొలి దశ కార్యక్రమం లాంఛనంగా ప్రారంభమైంది. ఈ సందర్భంగా మున్సిపల్ చైర్మన్ రెడ్డి జ్యోతి సత్యం హౌస్ లిఫ్టింగ్, హౌసింగ్ సెన్సస్ కార్యక్రమాలను ప్రారంభించారు. అధికారులు మాట్లాడుతూ, "జనగణన ప్రక్రియను డిజిటల్ విధానంలో నిర్వహిస్తూ, ప్రజలకు స్వీయ గణన సౌకర్యం కూడా అందుబాటులోకి తీసుకువచ్చాం. సమగ్ర, ఖచ్చితమైన సమాచారం సేకరణకు ప్రజల సహకారం అత్యవసరం" అని తెలిపారు. జనగణన విజయవంతం కావడానికి ప్రతి ఒక్కరూ సహకరించాలని అధికారులు విజ్ఞప్తి చేశారు. ఈ కార్యక్రమంలో మున్సిపల్ అధికారులు, సూపర్వైజర్లు, ఎన్ఎస్యూసీలు, సిబ్బంది పాల్గొన్నారు.



# కొత్తపల్లి సాసైటీ పాలక మండలి బాధ్యతల స్వీకరణ

పాపన్నపేట, మే, 11 (మహా ప్రభ)

మండల పరిధిలోని కొత్తపల్లి రైతు సేవా సహకార బ్యాంకు పాలక మండలి సభ్యులు సోమవారం బాధ్యతలు చేపట్టారు. తెలంగాణ రాష్ట్ర ప్రభుత్వం రాష్ట్ర వ్యాప్తంగా ఉన్న సహకార బ్యాంకుల పాలకమండలిని పొడిగిస్తూ నిర్ణయం తీసుకోవడంతో ఈ ప్రక్రియ చేపట్టినట్లు తెలిపారు. ఈ సందర్భంగా బ్యాంకు కార్యాలయంలో ఏర్పాటు చేసిన కార్యక్రమంలో పలువురు ప్రజాప్రతినిధులు, రైతు నాయకులు, వివిధ రాజకీయ పార్టీల నాయకులు పాల్గొని పాలక మండలి చైర్మన్ మరియు సభ్యులకు శుభాకాంక్షలు తెలిపారు. అనంతరం సాయిపాట కమిషన్ గ్రూప్ మాట్లాడుతూ కొత్తపల్లి సహకార బ్యాంకు రైతులకు ఆర్థికంగా అండగా నిలుస్తుందన్నారు. గడిచిన ఆరేళ్లలో కొత్తపల్లి సాసైటీని ముందు వరుసలో ఉంచామన్నారు. రైతుల శ్రేయస్సుకోసం పాలక మండలి విశేషంగా కృషి చేస్తుందని గుర్తు చేశారు. కొత్తపల్లి సాసైటీ పరిధిలో



వినియోగదారుల పెట్రోల్ పంపులు డీలర్ పంపుగా అప్ గ్రేడ్ చేశామన్నారు. త్వరలో సిఎస్సీ, ఎలక్ట్రిక్ వాహనాలకు రీఛార్జి పాయింట్లు అందుబాటులోకి తెస్తామన్నారు. పాలక మండలి సభ్యులు మాట్లాడుతూ రైతుల ప్రయోజనాలను దృష్టిలో ఉంచుకుని మరింత బాధ్యతతో పనిచేస్తామని తెలిపారు. జిల్లా కిసాన్ కాంగ్రెస్ అధ్యక్షులు ప్రభాకర్

రెడ్డి మాట్లాడుతూ పాలకమండలి రైతులకు మేలు చేసే విధంగా పనిచేయాలన్నారు. కార్యక్రమంలో మాజీ జిల్లా కలెక్టర్ మల్లపూ, మండల నాయకులు వెంకటేశ్వర్ రెడ్డి, కొత్తూరి శ్రీనివాస్, శ్రీకాంత్ రెడ్డి, నర్సింపు గుప్తా, ప్రసాద్ రావు, సాసైటీ సీఈఓ వెంకటేశ్వర్లు, డైరెక్టర్లు, సిబ్బంది, సంఘ సభ్యులు, స్థానిక ప్రముఖులు పాల్గొన్నారు.

# కాంగ్రెస్ ప్రభుత్వ లక్ష్యం మహిళల ఆర్థిక సాధికారత

- కమలాక్షి రాజన్




కూకట్పల్లి, మే 11 (మహా ప్రభ) మహిళా సాధికారతకు కాంగ్రెస్ పార్టీ కట్టుబడి ఉందని, పార్టీలో ప్రతి కార్యకర్తకు గుర్తింపు కలిగిస్తూ తగిన విధంగా పదవులు ఇవ్వడం జరుగుతుందని ఏపీసీసీ కార్యదర్శి, తెలంగాణ కాంగ్రెస్ పార్టీ ఇన్చార్జ్ కమలాక్షి రాజన్ తెలిపారు. మేధుల్ జిల్లా మహిళా కాంగ్రెస్ అధ్యక్షురాలు లక్ష్మి ఆధ్వర్యంలో సోమవారం కూకట్పల్లి ఎన్కేఎన్ఆర్ గార్డెన్స్లో జిల్లా మహిళా నాయకులు, కార్యకర్తల సమావేశం ఘనంగా నిర్వహించారు. ఈ కార్యక్రమానికి ముఖ్య అతిథిగా హాజరైన ఆమె మహిళా కార్యకర్తలను ఉద్దేశించి ప్రసంగించారు. ఈ సందర్భంగా టీపీసీసీ ఉపాధ్యక్షుడు, కమ్మ కార్టోరేషన్ చైర్మన్, కూకట్పల్లి కాంగ్రెస్ పార్టీ ఇన్చార్జ్ బండి రమేష్ మాట్లాడుతూ తెలంగాణ రాష్ట్రంలోని కోటి మంది మహిళలను కోటిశ్రులుగా తీర్చిదిద్దాలనే లక్ష్యంతో రేవంత్ రెడ్డి నాయకత్వంలోని ప్రభుత్వం పనిచేస్తోందన్నారు. అభివృద్ధి, సంక్షేమమే లక్ష్యంగా ప్రభుత్వం ముందుకు సాగుతోందని చెప్పారు. స్వయం సహాయక సంఘాలకు పెట్రోల్ బంకులు, ఆర్టీసీ బస్సులు, రేషన్ కార్డులు, పెన్షన్లు అందజేస్తున్నట్లు పేర్కొన్నారు. మహిళలకు 33 శాతం రిజర్వేషన్ అమలుకు కాంగ్రెస్ పార్టీ కట్టుబడి ఉందన్నారు. కేంద్రమంత్రి బండి నంజయ్య తనయుడు సాయి భగీరథుపై కేసు నమోదైన నేపథ్యంలో నైతిక బాధ్యతగా బండి నంజయ్య తన మంత్రి పదవికి వెంటనే రాజీనామా చేయాలని బండి రమేష్ డిమాండ్ చేశారు. ఈ సమావేశంలో పార్టీ చైర్మ మహిళా అధ్యక్షురాలు ఎర్రవెల్లి స్వర్ణలత, మల్కాజ్జిరి పార్లమెంట్ నియోజకవర్గ ఇన్చార్జ్ సునీత మహేందర్ రెడ్డి, కుత్బుల్లాపూర్ కాంగ్రెస్ పార్టీ ఇన్చార్జ్ కొలను హనుమంత రెడ్డి, ఏఎస్సీ డైరెక్టర్ వుప్పారెడ్డి తదితరులు పాల్గొన్నారు.

# హైదరాబాద్ లో నిన్నటి భారత ప్రధాన మంత్రి సరేంద్ర మోదీ జనగ్రహ సభ గురించి వివూ మిటింగ్.



మెడక్ జిల్లా -11వే (మహాప్రభ) భారతీయ జనతా పార్టీ మెడక్ జిల్లా అధ్యక్షులు వాల్డన్ రాధా మల్లేష్ గౌడ్ ఆధ్వర్యంలో జిల్లా కార్యాలయంలో నిన్నటి భారత ప్రధాన మంత్రి సరేంద్ర మోదీ జనగ్రహ సభ గురించి వివూ మిటింగ్ నిర్వహించడం జరిగింది. జిల్లా అధ్యక్షులు మాట్లాడుతూ నిన్న జరిగినటువంటి భారత ప్రధాన మంత్రి సరేంద్ర మోదీ జనగ్రహ సభకు మెడక్ జిల్లా శాఖ తరఫున 90 పైబిలుకు బస్సులు బయలుదేరి విజయవంతం చేయడం సంతోషకరం. బెంగాల్ లో విజయం సాధించిన ప్రకారమే తెలంగాణ రాష్ట్రంలో కూడా తప్పనిసరిగా బీజేపీ జెండాను ఎగరవేయబోతున్నామని చెప్పడం జరిగింది. అదేవిధంగా సరేంద్ర మోదీ యుద్ధాల కారణంగా చమురు మరియు విదేశీ ఎగుమతుల సమస్యల కారణంగా ముందస్తు చర్యలుగా 10 విషయాలు తెలియజేయడం జరిగింది. పెట్రోల్ డీజిల్ వాడకం తగ్గించాలి ఎలక్ట్రిక్ వెహికల్ను ప్రోత్సహించాలి. విదేశీ పర్యటనలను తగ్గించడం స్వదేశీ వస్తువులను కొనుగోలు చేయాలి. వంటి విషయాలపై దృష్టి పెట్టాలని తెలియజేయడం జరిగింది. ఈ కార్యక్రమంలో జిల్లా ప్రధాన కార్యదర్శి ఈర్ల రంజిత్ రెడ్డి జిల్లా ఓపీసీ మోర్చా అధ్యక్షులు గడ్డం కాశీనాథ్ జిల్లా కిసాన్ మోర్చా అధ్యక్షులు సత్యనారాయణ జిల్లా కార్యదర్శి నాగరాజు జిల్లా మాజీ ప్రధాన కార్యదర్శి నల్లల విజయ్ జిల్లా నాయకులు లోకేష్ మధు మల్లేశం పాపన్నపేట మండల అధ్యక్షులు సంతోష్ చారి బీజేపీ నాయకులు విక్రమ్ తదితరులు పాల్గొనడం జరిగింది.

# ప్రభుత్వ జూనియర్ కళాశాలలో ఇంటరాక్టివ్ డిజిటల్ బోర్డు ప్రారంభం



శివంపేట, మే 11 (మహాప్రభ): శివంపేట మండల కేంద్రంలోని ప్రభుత్వ జూనియర్ కళాశాలలో ప్రజాపాలన ప్రణాళికలో భాగంగా ఆధునిక ఇంటరాక్టివ్ డిజిటల్ బోర్డును శివంపేట సర్పంచ్ రాజీవేంద్ర వెంకటేశ్వర్ ప్రారంభించారు. ఈ డిజిటల్ బోర్డు ద్వారా విద్యార్థులకు సాంకేతిక పరిజ్ఞానంతో కూడిన నాణ్యమైన విద్య అందించేందుకు అవకాశం కలుగుతుందని నిర్వాహకులు తెలిపారు. ఈ కార్యక్రమంలో కళాశాల ప్రిన్సిపాల్ డా. ఎస్.వి. శైలజ, కళాశాల సిబ్బంది, గ్రామ పంచాయతీ సభ్యులు కామల్యగారి మల్లేశ్వరి నర్సింపు, ముయ్యడ్డి ముత్యం, పెద్దకొల్లి విక్రం, మాజీ వార్డు సభ్యులు ముయ్యడ్డి సింహం, పైనం సందీప్, కోడలి యాదగిరి మరియు గ్రామ పెద్దలు పాల్గొన్నారు.

# 18న ఉచిత కంటి వైద్య శిబిరం

ఆమనగల్లు, మే 11 (మహాప్రభ): ఆమనగల్లు ఆధ్వర్యంలో ఈ నెల 18న ఆమనగల్లు పట్టణంలోని ప్రభుత్వ ఆసుపత్రి ఎదురుగా ఉన్న రాంరెడ్డి లయన్ ఐ హాస్పిటల్ విజన్ సెంటర్లో ఉచిత కంటి వైద్య శిబిరం నిర్వహిస్తున్నట్లు ఆమనగల్లు క్లబ్ పిఆర్ఓ ఎం.వి పాప సోమవారం ఒక ప్రకటనలో తెలిపారు. మండల పరిసర గ్రామాల ప్రజలు ఈ అవకాశాన్ని సద్వినియోగం చేసుకోవాలని కోరారు. కంటిచూపు మందగించిన వారు తమ గుర్తింపు కార్డులైన ఆధార్ లేదా రేషన్ కార్డులను వెంట తెచ్చుకోవాలని పాషా సూచించారు.

# తెలంగాణ స్టేట్ కిక్ బాక్సింగ్ ఛాంపియన్ షిప్ లో గోల్డ్ మెడల్ సాధించిన దొడ్డ లహరి....

శివంపేట, మే 11 (మహాప్రభ) సర్కారు పట్టణంలోని శ్రీ వాల్మీకి గురుకుల విద్యాలయంలో చదువుతున్న శివంపేట మండల కేంద్రానికి చెందిన దొడ్డ సంతోష్-సంతోష్ దంపతుల కూతురు దొడ్డ లహరి హైదరాబాద్ లో జరిగిన స్టేట్ కిక్ బాక్సింగ్ ఛాంపియన్ షిప్ లో గోల్డ్ మెడల్ సాధించింది. గత నెలలో జిల్లా స్థాయిలో ఎంపికై ఆదివారం జరిగిన స్టేట్ కిక్ బాక్సింగ్ ఛాంపియన్ షిప్ గోల్డ్ మెడల్ సాధించడం పట్ల స్కూల్ ప్రిన్సిపల్, తల్లిదండ్రులు ఆభినందనలు తెలియజేశారు. ఈ సందర్భంగా దొడ్డ లహరి మాట్లాడుతూ నా విజయానికి ప్రోత్సహించిన నాగరాజు మాస్టర్, శేఖర్ మాస్టర్, సిద్ధార్థ మాస్టర్ ప్రత్యేక కృతజ్ఞతలు అని తెలియజేసింది.



# నూతన వధూవరులను ఆశీర్వదించిన దేవరకొండ మాజీ శాసనసభ్యులు రమావత్ రవీంద్ర కుమార్



దేవరకొండ డివిజన్ మే 10 (మహాప్రభ) చందంపేట మండలం పోస్టు నాయక్ తండాలో జరిగిన కుమార్ - నందిని ల వివాహ రిసెప్షన్ కార్యక్రమంలో దేవరకొండ మాజీ శాసనసభ్యులు రమావత్ రవీంద్ర కుమార్ పాల్గొని నూతన వధూవరులను ఆశీర్వదించారు. ఆయన వెంట బిఆర్ఎస్ సీనియర్ నాయకులు యాసాని రాజవర్షన్ రెడ్డి, సర్పంచులు ఇస్సావత్ వెంకట్రామ్, ఇస్సావత్ గోపాల్, మాజీ ఎంపీటీసీ బలవర్ధి రాజ్, శ్రీను తదితరులు ఉన్నారు.

# ప్రజావాణి దరఖాస్తులను పరిష్కరించాలి

--జిల్లా కలెక్టర్ ప్రతిమా సింగ్.

మెడక్ జిల్లా -11వే (మహాప్రభ) ప్రజావాణి దరఖాస్తులను పరిష్కరించాలని జిల్లా కలెక్టర్ అధికారులను ఆదేశించారు. సోమవారం ప్రజావాణి కార్యక్రమంలో ఖాగంగా జిల్లా నలుమూలలనుంచి వచ్చిన ప్రజల నుంచి దరఖాస్తులను స్వీకరించారు. ఈ రోజు మొత్తం 67దరఖాస్తులు స్వీకరించారు. అందులో భూ భారతి 17, పెన్షన్ 10, హౌసింగ్ 6, ఇతర 36 మొత్తం 67 వచ్చిన దరఖాస్తు పరిష్కరించి ఫిర్యాదు దారులకు సత్కరమే న్యాయం చేయాలన్నారు. ఈ కార్యక్రమంలో అదనపు కలెక్టర్ నగేష్, జెడ్పీసీఓ ఎల్లయ్య, డిఆర్ఓ శ్రీనివాసరావు, డి ఆర్ ఓ అంబదాసు రాజేశ్వర్ తదితరులు పాల్గొన్నారు.



# హవేలి ఘనపూర్ లో ఘనంగా పోచమ్మ అమ్మవారి వార్షికోత్సవం.

-శ్రీ పోచమ్మ అమ్మవారి వార్షికోత్సవ పూజల్లో పాల్గొన్న మాజీ డిప్యూటీ స్పీకర్ పద్మా దేవేందర్ రెడ్డి.



మెడక్ జిల్లా -11వే (మహాప్రభ) హవేలిఘనపూర్ మండలంలోని శ్రీ పోచమ్మ అమ్మవారి తృతీయ వార్షికోత్సవం సందర్భంగా నిర్వహించిన ప్రత్యేక పూజా కార్యక్రమాల్లో సోమవారం మాజీ డిప్యూటీ స్పీకర్ పద్మా దేవేందర్ రెడ్డి పాల్గొన్నారు. అమ్మవారిని దర్శించుకొని ప్రత్యేక పూజలు నిర్వహించారు. ఈ సందర్భంగా మాజీ డిప్యూటీ స్పీకర్ పద్మా దేవేందర్ రెడ్డి మాట్లాడుతూ.. ప్రజలు సుఖంతోపాటు ఉండాలని శ్రీ పోచమ్మ అమ్మవారిని ప్రార్థించినట్లు తెలిపారు. గ్రామాల్లో ఆధ్యాత్మిక వాతావరణం నెలకొల్పడంలో ఇలాంటి ఉత్సవాలు కీలకపాత్ర పోషిస్తాయని పేర్కొన్నారు. అమ్మవారి ఆశీస్సులతో రాష్ట్ర ప్రజలకు ఆయురారోగ్యాలు, శాంతి సౌభాగ్యాలు కలగాలని కోరుకురన్నారు. ఈ కార్యక్రమంలో గ్రామ సర్పంచ్ మేకల సాయిలు, నాయకులు రామచంద్రారెడ్డి, శంకరంపేట్ ఆర్ మండల పార్టీ అధ్యక్షులు పట్టేరి. రాజు సీనియర్ నాయకుల లక్ష్మారెడ్డి, మల్లపల్లి సర్పంచ్ ఇమ్మడి నరేష్, హవేలిఘనపూర్ గ్రామ పెద్దలు వెంకట్ రెడ్డి, కుర్మ పోచయ్య, గుండ.సత్యనారాయణ, శ్రీపాల్, నల్ల లక్ష్మీనారాయణ, నోముల శ్రీకాంత్, కమ్మరి అంజనేయులు, దొమ్మాల రవీందర్, భక్తులు అధిక సంఖ్యలో పాల్గొన్నారు.

# “ప్రభుత్వం అమలు చేస్తున్న సంక్షేమ పథకాలను ప్రజలు సద్వినియోగం చేసుకోవాలి”

-కాంగ్రెస్ సర్కారు నియోజకవర్గ ఇన్చార్జి ఆవుల రాజరెడ్డి



శివంపేట మే 11 (మహాప్రభ): సర్కారు నియోజకవర్గ ఇన్చార్జి ఆవుల రాజరెడ్డి నియోజకవర్గ పరిధిలోని పలు గ్రామాల్లో నిర్వహించిన అభివృద్ధి, సామాజిక మరియు ఆధ్యాత్మిక కార్యక్రమాల్లో పాల్గొన్నారు. సర్కారు, శివంపేట, కొత్తపల్లి, రామయ్యపల్లి, శేట్లపల్లి కాలాస్, కాగజ్ మద్దూరు గ్రామాల్లో నిర్వహించిన ఇందిరము ఇళ్ల గృహప్రవేశ కార్యక్రమాలకు హాజరైన ఆయన లబ్ధిదారులకు శుభాకాంక్షలు తెలిపారు. ఈ సందర్భంగా ప్రభుత్వం అమలు చేస్తున్న సంక్షేమ పథకాలను ప్రజలు సద్వినియోగం చేసుకోవాలని సూచించారు. అనంతరం వెల్లూరి మండలం ఎదులపల్లి గ్రామంలో ఇటీవల వివాహం చేసుకున్న నూతన వధూవరులను కలిసి ఆశీర్వదించి శుభాకాంక్షలు తెలిపారు. తదుపరి శివంపేట మండలం గోమారం గ్రామంలో నిర్వహించిన శ్రీ బీరప్ప జాతక ఉత్సవాల్లో పాల్గొని ప్రత్యేక పూజలు నిర్వహించారు. ఈ కార్యక్రమాల్లో కాంగ్రెస్ పార్టీ నాయకులు పులిమామిడి నవీన్ గుప్తా, చింతల వెంకటరామిరెడ్డి, మాధవరెడ్డి, కార్యకర్తలు, గ్రామ ప్రజలు తదితరులు పాల్గొన్నారు.

# తెలంగాణలో సంచలనం రేపిన పోక్సో కేసు

- ప్రత్యేక దర్యాప్తు బృందం రంగంలోకి



## కూకట్‌పల్లి, మే 11 (మహా ప్రభ)

హైదరాబాద్: తెలంగాణ రాజకీయ వర్గాల్లో చర్చనీయాంశంగా మారిన పోక్సో కేసులో రాష్ట్ర ప్రభుత్వం కీలక నిర్ణయం తీసుకుంది. కుమారుడు బండి భగీరథ్ పై నమోదైన కేసు దర్యాప్తును వేగవంతం చేయడానికి ప్రత్యేక దర్యాప్తు బృందం (ఎన్ఐబి)ను ఏర్పాటు చేసింది. మైనర్ కు సంబంధించిన ఆరోపణలు వెలుగులోకి రావడంతో పోలీసులు పోక్సో లైంగిక నేరాల నుండి పిల్లల రక్షణ చట్టం కింద కేసు నమోదు చేశారు. కేసు సున్నితమైనదిగా భావించిన, విచారణ పారదర్శకంగా మరియు వేగంగా సాగేందుకు ఈ నిర్ణయం తీసుకుంది. కూకట్‌పల్లి డి.సి.పి నేతృత్వంలో ప్రత్యేక దర్యాప్తు బృందాన్ని నియమించారు. ఈ బృందంలో అనుభవజ్ఞులైన పోలీసు అధికారులు, సాంకేతిక నిపుణులు, మహిళా అధికారులను కూడా చేర్చినట్లు పోలీసు వర్గాలు తెలిపాయి. దర్యాప్తు భాగంగా బాధితురాలి వాంగ్మూలం, డిజిటల్ ఆధారాలు, కాలే రికార్డులు మరియు ఇతర సాక్ష్యాలను పోలీసులు సేకరిస్తున్నారు. కేసుకు సంబంధించిన ప్రతి అంశాన్ని చట్టపరమైన విధానాల ప్రకారం పరిశీలిస్తున్నట్లు అధికారులు వెల్లడించారు. ఇక ఈ వ్యవహారం రాజకీయంగా కూడా ప్రాధాన్యం సంతరించుకుంది. ప్రతిపక్ష అధికార పార్టీ నేతల మధ్య ఆరోపణలు-ప్రత్యారోపణలు కొనసాగుతున్నాయి. అయితే, దర్యాప్తు పూర్తయ్యే వరకు ఎవరికైనా సంబంధించిన ఆరోపణలు నిరారణ కాలేదని పోలీసులు స్పష్టం చేస్తున్నారు. ప్రస్తుతం ప్రత్యేక దర్యాప్తు బృందం విచారణ కొనసాగిస్తుండగా, తదుపరి పరిణామాలు పై రాష్ట్రవ్యాప్తంగా ఆసక్తి నెలకొంది.

## ప్రధాని వ్యాఖ్యలు

### తెలంగాణ ఆత్మగౌరవంపై దాడి

-కాంగ్రెస్ నేత డా. పి. నాగిరెడ్డి విమర్శలు

## కూకట్‌పల్లి, మే 11 (మహా ప్రభ)

ప్రధానమంత్రి నరేంద్ర మోడీ తెలంగాణ పర్యటనలో చేసిన వ్యాఖ్యలు ఆయన చోదాకు తగనివిగా ఉన్నాయని కూకట్‌పల్లి నియోజకవర్గ కాంగ్రెస్ పార్టీ 'ఏ' బ్లాక్ అధ్యక్షుడు డాక్టర్ పి. నాగిరెడ్డి తీవ్రంగా విమర్శించారు. తెలంగాణ ఆత్మగౌరవాన్ని దెబ్బతీసేలా వ్యాఖ్యలు చేశారని ఆయన ఆరోపించారు. రాష్ట్ర ముఖ్యమంత్రి రేవంత్ రెడ్డి అభివృద్ధి కోసం కేంద్ర నిధులు కోరుతున్న సమయంలో ప్రధాని రాజకీయ వ్యాఖ్యలు చేయడం సరైనది కాదని నాగిరెడ్డి అన్నారు. ముఖ్యమంత్రిని పార్టీ మారమంటూ మాట్లాడటం ప్రధాని స్థాయికి తగదని విమర్శించారు. కేంద్రం నుంచి నిధులు అడిగితే చిల్లర రాజకీయాలు చేయడం దేశ ప్రజాస్వామ్యానికి మంచిది కాదని పేర్కొన్నారు. తెలంగాణ రాష్ట్రం ఎవరికీ తలచినచేదని, స్వాభిమానంతో ముందుకు సాగుతుందని స్పష్టం చేశారు. మాజీ ప్రధాని మన్మోహన్ సింగ్ పదవికాలాన్ని ఉదాహరణగా ప్రస్తావించి, ఆయన హయాంలో రాష్ట్రాల అభివృద్ధిని రాజకీయాలకు అతీతంగా చూసారని నాగిరెడ్డి అన్నారు. ఆ సమయంలో గుజరాత్ రాష్ట్రానికి కేంద్రం నుంచి భారీగా నిధులు అందాయని, వాటితోనే నేడు గుజరాత్ మోడల్ గురించి మాట్లాడుతున్నారని పేర్కొన్నారు. ప్రధాని చేసిన వ్యాఖ్యలను కాంగ్రెస్ పార్టీ తరఫున తీవ్రంగా ఖండిస్తున్నట్లు నాగిరెడ్డి విమర్శించి చేసిన ప్రకటనలో తెలిపారు.



## నాగార్జునసాగర్ బ్యాక్ వాటర్ లో స్నానానికి వెళ్లి యువకుడు మృతి.



దేవరకొండ డివిజన్ మే 11 (మహాప్రభ) నేరేడు గొమ్ము మండలం వైజాగ్ కాలనీ సమీపంలోని నాగార్జునసాగర్ బ్యాక్ వాటర్ ప్రాంతంలో ఆదివారం సాయంత్రం విషాద ఘటన చోటుచేసుకుంది. భువనగిరి నుండి నలుగురు యువకులు వైజాగ్ కాలనీ బ్యాక్ వాటర్ ప్రాంతానికి సందర్శించేందుకు వచ్చారు. వీరిలో ముగ్గురు స్నానం కోసం నీటిలో దిగారు. పల్లె గ్రామానికి చెందిన వంగపల్లి గిరిబాబు (27) ఈత రాకపోవడంతో తమతో వచ్చిన ముగ్గురి కి కొంత దూరంగా ఒడ్డున స్నానం చేస్తున్నాడు. ఈ క్రమంలో స్నానం చేసే వద్ద దరికాలి నీటిలో పడిపోవడంతో తోటలోకి వెళ్లి మునిగిపోయాడు. దీంతో అక్కడున్న స్నేహితులు భయాందోళనలకు గురయ్యారు. సమాచారం తెలుసుకున్న నేరేడు గొమ్ము ఎన్ ఐ కె. నాగేంద్రబాబు పోలీసు సిబ్బందితో కలిసి వెంటనే ఘటన స్థలానికి చేరుకొని గాలింపు చర్యలు చేపట్టారు. అనంతరం యువకుడికి మృతదేహాన్ని నీటి నుంచి వెలికి తీశారు. మృతదేహాన్ని స్వేచ్ఛార్జం నిమిత్తం దేవరకొండ ప్రభుత్వ ఆసుపత్రికి తరలించినట్లు పోలీసులు తెలిపారు. ఈ ఘటనపై కేసు నమోదు చేసి పోలీసులు దర్యాప్తు చేస్తున్నారు.

# ఎన్ఐఆర్ మ్యాపింగ్ ప్రక్రియను వేగవంతం చేయాలి

- రాష్ట్ర ప్రధాన ఎన్నికల అధికారి సుదర్శన్ రెడ్డి. - ఏ నిజమైన ఓటరు ఓటు హక్కు కోల్పోకుండా చర్యలు తీసుకోవాలి - వీవీఐపీ, వీఐపీ, ఓటర్ పేర్ల మ్యాపింగ్ కు ప్రాధాన్యత ఇవ్వాలి.

## మెదక్ జిల్లా -11వే (మహాప్రభ)

ప్రత్యేక సమగ్ర సవరణ (ఎన్ఐఆర్) ప్రక్రియలో భాగంగా తాజా ఓటరు జాబితాను 2002 ఎన్ఐఆర్ జాబితాతో మ్యాపింగ్ చేసే ప్రక్రియను వేగవంతం చేయాలని తెలంగాణ రాష్ట్ర ప్రధాన ఎన్నికల అధికారి సుదర్శన్ రెడ్డి అధికారులను ఆదేశించారు. సోమవారం హైదరాబాద్ నుండి అన్ని జిల్లాల కలెక్టర్లు, జిల్లా ఎన్నికల అధికారులు, సంబంధిత అధికారులతో వీడియో కాన్ఫరెన్స్ నిర్వహించి ఎన్ఐఆర్ మ్యాపింగ్ పురోగతిని సమీక్షించారు. జిల్లా కేంద్రంలోని సమీకృత కలెక్టరేట్ లో నిర్వహించిన వీడియో కాన్ఫరెన్స్ లో లిజిల్లా కలెక్టర్ ప్రతిమా సింగ్ సంబంధిత అధికారులతో కలిసి పాల్గొన్నారు. ఈ సందర్భంగా రాష్ట్ర ప్రధాన ఎన్నికల అధికారి సుదర్శన్ రెడ్డి మాట్లాడుతూ రాష్ట్రంలోని అన్ని నియోజకవర్గాల్లో రాబోయే 15 రోజుల్లో కనీసం 90 శాతం మ్యాపింగ్ పూర్తి చేయాలని సూచించారు. స్టేషన్ ఫున్ ఫూర్, అశ్వాసాపేట వంటి నియోజకవర్గాలు ఇప్పటికే 80 శాతానికి పైగా మ్యాపింగ్ పూర్తి చేశాయని తెలిపారు. ఒడిశా రాష్ట్రం ఇప్పటికే 90 శాతం, కర్ణాటక 81 శాతం, మహారాష్ట్ర 68 శాతం మ్యాపింగ్ పూర్తి చేశాయని, తెలంగాణ ఇంకా వెనుకబడి ఉందని పేర్కొన్నారు. జిల్లా ఎన్నికల అధికారులు తమ బృందాలను ప్రోత్సహించి మ్యాపింగ్ ప్రక్రియను వేగవంతం చేయాలని ఆదేశించారు. మ్యాపింగ్ లో



రాజకీయ పార్టీల ప్రతినిధుల పాత్ర కేవలం ఇళ్ల గుర్తింపు, వ్యక్తుల గుర్తింపుకు మాత్రమే పరిమితం కావాలని స్పష్టం చేశారు. ప్రైవేట్ వ్యక్తులు ఎన్ఐఆర్ మ్యాపింగ్ నిర్వహిస్తున్నారనే భావన ప్రజల్లో కలగకుండా జాగ్రత్తలు తీసుకోవాలని సూచించారు. ఎన్ఐఆర్ ప్రక్రియ కోసం అవసరమైన డేటా ఎంట్రీ ఆపరేటర్లను అన్ని వనరుల నుంచి గుర్తించి నియమించుకోవాలని తెలిపారు. ఎన్ఐఆర్ ప్రారంభమైన తర్వాత ప్రతిరోజూ ఫారాల పంపిణీ, సేకరణపై సమీక్ష నిర్వహిస్తామని పేర్కొన్నారు. ప్రజలకు తమ ప్రాంతంలోని బిఎల్ఓ ఎవరో తెలిసేలా చర్యలు తీసుకోవాలని, ఏ నిజమైన ఓటరు తన ఓటు హక్కు కోల్పోకుండా చూడాలని ఆదేశించారు. ముఖ్యంగా వీవీఐ, వీవీఐపీ ఓటర్ పేర్ల మ్యాపింగ్ కు ప్రాధాన్యత

ఇవ్వాలని సూచించారు. ప్రముఖుల పేర్లు మిస్ అయ్యాయనే సంచలన వార్తలు రాకుండా చూడాలని తెలిపారు. అన్ని ప్రభుత్వ ఉద్యోగుల పేర్లు కూడా తప్పనిసరిగా మ్యాపింగ్ చేయాలని ఆదేశించారు. మ్యాపింగ్ పురోగతిని పెంచేందుకు ప్రతి బుధవారం రాజకీయ పార్టీలతో సమావేశాలు నిర్వహించాలని సూచించారు. స్వయం సహాయక సంఘాల మహిళల సహకారాన్ని కూడా వినియోగించుకోవాలని తెలిపారు. అనంతరం జిల్లా కలెక్టర్ ప్రతిమా సింగ్ మాట్లాడుతూ మెదక్ జిల్లాలో ఎన్ఐఆర్ మ్యాపింగ్ ప్రక్రియను వేగవంతం చేసేందుకు ప్రత్యేక చర్యలు చేపడుతున్నామని తెలిపారు. ప్రతి నియోజకవర్గంలో బీఎల్ఓల పనితీరును నిరంతరం పర్యవేక్షిస్తూ లక్ష్యాలు అనుగుణంగా మ్యాపింగ్ పూర్తి చేసేలా చర్యలు తీసుకుంటున్నామని చెప్పారు. అవసరమైన డేటా ఎంట్రీ ఆపరేటర్లను గుర్తించి నియమిస్తున్నామని, రాజకీయ పార్టీలతో సమన్వయం చేసుకుంటూ పారదర్శకంగా ప్రక్రియ నిర్వహిస్తున్నామని తెలిపారు. ప్రజలకు ఎలాంటి ఇబ్బందులు కలగకుండా, ప్రతి అర్హు ఓటరు పేరు సక్రమంగా మ్యాపింగ్ అయ్యేలా చర్యలు తీసుకుంటామని పేర్కొన్నారు. ఈ వీడియో కాన్ఫరెన్స్ లో ఆర్డీ రమాదేవి తాహసీల్దారులు, ఎన్నికల విభాగం అధికారులు సంబంధిత శాఖల అధికారులు పాల్గొన్నారు.

# దేవరకొండ మున్సిపల్ కమిషనర్ గా బాధ్యతలు చేపట్టిన ఎం. రామదుర్గారెడ్డిని కలిసిన జర్నలిస్టులు

దేవరకొండ డివిజన్ మే 11 (మహాప్రభ) దేవరకొండ మున్సిపల్ కమిషనర్ గా సూతనంగా బాధ్యతలు చేపట్టిన ఎం. రామదుర్గారెడ్డి స్థానిక జర్నలిస్టుల బృందం మర్యాదపూర్వకంగా కలిసి శాలువతో ఘనంగా సత్కరించారు. ఈ సందర్భంగా పట్టణంలోని పలు ప్రజా సమస్యలపై జర్నలిస్టుల కమిషనర్ తో చర్చించారు. జర్నలిస్టులు ప్రస్తావించిన ముఖ్యాంశాలు: పట్టణ సుందరీకరణ: దేవరకొండ పట్టణాన్ని స్వచ్ఛంగా, అందంగా తీర్చిదిద్దేందుకు ప్రత్యేక ప్రణాళికలు రూపొందించాలని కోరారు. మౌలిక సదుపాయాలు: పెండింగ్ లో ఉన్న డ్రైనేజీ పనులు, తాగునీటి సరఫరా మరియు వీధి దీపాల సమస్యలను త్వరితగతిన పరిష్కరించాలని విన్నవించారు. ప్రజా సమస్యలపై స్పందన: వార్డుల్లో ప్రజలు



ఎదుర్కొంటున్న ఇబ్బందులను అధికారుల దృష్టికి తీసుకువచ్చినప్పుడు సానుకూలంగా స్పందించి పరిష్కరించాలని కోరారు. సమన్వయం: పట్టణ అభివృద్ధిలో మీడియా ప్రతినిధుల సూచనలను పరిగణనలోకి తీసుకోవాలని,

నిరంతరం ప్రజలకు, మున్సిపాలిటీకి మధ్య వారధిలా ఉంటామని ఈ సందర్భంగా జర్నలిస్టులు పేర్కొన్నారు. కమిషనర్ మాట్లాడుతూ... జర్నలిస్టుల విజ్ఞప్తిపై కమిషనర్ సానుకూలంగా స్పందించారు. పట్టణ సమస్యలపై తనకు పూర్తి అవగాహన ఉందని, అందరి సహకారంతో దేవరకొండను ఆదర్శ మున్సిపాలిటీగా మారుస్తానని భరోసా ఇచ్చారు. పారదర్శకమైన పాలన అందిస్తానని, ఎప్పటికప్పుడు మీడియా సూచనలను స్వీకరిస్తానని ఆయన తెలిపారు. ఈ కార్యక్రమంలో అంకురి వెంకటయ్య ( ప్రజా గర్జన రిపోర్టర్), ముసిని అంజన్ ( నీటిగిరి వార్డు రిపోర్టర్), పులిజాల గోవర్ధన్ ( పోలీస్ నిఘా రిపోర్టర్), చనగాని శ్రీనివాస్ గౌడ్ ( మహాప్రభ రిపోర్టర్), మున్సిపల్ సిబ్బంది రవి, రమాకాంత్ తదితరులు పాల్గొన్నారు.

## ప్రజావాణిలో వినతులు స్వీకరించిన ఎస్పీ.

-బాధితులకు న్యాయం చేయడమే పోలీసుల లక్ష్యం: ఎస్పీ.డి.వి. శ్రీనివాసరావు ఐపీఎస్.



మెదక్ జిల్లా -11వే (మహాప్రభ). మెదక్ జిల్లా పోలీస్ కార్యాలయంలో సోమవారం నిర్వహించిన ప్రజావాణి కార్యక్రమంలో జిల్లా నలుమూలల నుంచి వచ్చిన ప్రజలు తమ సమస్యలను జిల్లా ఎస్పీ డి.వి. శ్రీనివాసరావు ఐపీఎస్ కు వినిపించారు. ఈ సందర్భంగా ప్రతి ఫిర్యాదుదారునితో ఎస్పీ స్వయంగా మాట్లాడి సమస్యల వివరాలు తెలుసుకున్నారు. అందిన ఫిర్యాదులను పరిశీలించిన ఎస్పీ, వాటిపై తక్షణ చర్యలు తీసుకోవాలని సంబంధిత సీబులు, ఎన్ఐబిలకు ఆదేశాలు జారీ చేశారు. కొన్ని ఫిర్యాదులపై సంబంధిత ఎన్ఐఐఎల్ తో ఫోన్లో మాట్లాడి వేగంగా స్పందించాలని సూచించారు. ప్రజలకు న్యాయం చేయడంలో పోలీస్ శాఖ ఎప్పుడూ ముందుంటుందని ఎస్పీ తెలిపారు. ఎలాంటి మధ్యవర్తులు లేకుండా నేరుగా పోలీస్ అధికారులను సంప్రదించాలని సూచించారు. చట్ట ప్రకారం ప్రతి ఫిర్యాదును పరిశీలించి బాధితులకు న్యాయం అందిస్తామని పేర్కొన్నారు. ప్రజావాణి కార్యక్రమం ద్వారా అనేక సమస్యలు పరిష్కారమవుతున్నాయని, ప్రజల్లో పోలీస్ శాఖపై విశ్వాసం పెరుగుతోందని ఎస్పీ తెలిపారు.


## సమ్మర్ కోచింగ్ క్యాంప్ ప్రారంభం....

శివంపేట, మే 11 (మహాప్రభ): శివంపేట మండల కేంద్రంలో గల జి.పి.హెచ్.ఎస్ పాఠశాలలో 15 రోజులు (11-5-2026 నుండి 25-5-2026) వరకు సమ్మర్ కోచింగ్ క్యాంపు ఏర్పాటు చేయడం జరిగింది. ఈ క్యాంపు ను ఈ రోజు శివంపేట ఎంఈఓ బుచ్చా నాయక్ ప్రారంభమించారు. ఈ కార్యక్రమం లో ఇంచార్జ్ ప్రధానోపాధ్యాయులు శ్రీనివాస్, ఉపాధ్యాయులు ప్రసాద్ సార్, చంద్రమోహన్ పాల్గొన్నారు. విద్యార్థులు 40 మంది మొదటి రోజు రావడం జరిగింది. ఈ సమ్మర్ కోచింగ్ క్యాంపు 15 రోజుల ప్రోగ్రామ్ లో విద్యార్థులకు ఉపయోగకరమైన ఇండోర్ గేమ్స్ డాన్స్, యోగా, మోరల్ వాల్యూస్ గురించి శిక్షణ ఉండును. కావున విద్యార్థులు ఉపయోగించు కోవాలని ఎంఈఓ ఈ సందర్భంగా చెప్పడం జరిగింది.



## మానవత్వం చాటిన కృష్ణ కాంత్...

శివంపేట, మే, 11 (మహాప్రభ): అనంతపురం జిల్లా గుంతకల్లు మండలానికి చెందిన టిప్పు సుల్తాన్ అనే వ్యక్తి కాతురు పెండ్లి నిమిత్తం ఒక ఫోన్ లో నరుకులు కొనుగోలు చేసి వాటికి అయినా మొత్తం 40,000 (నలభై వేలు) వేల రూపాయలను చరవాణి ధ్వారా పంపగా ఒక్క నంబర్ తప్పు పడి మెదక్ జిల్లా శివంపేట మండలం గంగాయపల్లి కి చెందిన పెద్ద దాసరి కృష్ణ కాంత్ ఖాతాలో జమ కాగా గుంతకల్లు కు చెందిన టిప్పు సుల్తాన్ చర వాణి ధ్వారా కృష్ణ కాంత్ ను సంప్రదించగా టిప్పు సుల్తాన్ కు కిరీగి 40,000 వేల రూపాయలను పంపగా టిప్పు సుల్తాన్ కుటుంబం ఆనందంతో కృష్ణ కాంత్ కు కృతజ్ఞతలు తెలిపారు.



బిజినెస్

పసిడి ప్రియులకు గుడ్ న్యూస్.. మరోసారి బిగొచ్చిన బంగారం, వెండి ధరలు.. తులం ఎంతంటే?

భారీ నష్టాలతో ముగిసిన స్టాక్ మార్కెట్లు



పశ్చిమాసియా లో కొనసాగుతున్న ఉద్రిక్తతలు భారత స్టాక్ మార్కెట్లను కుదిపేశాయి. ప్రపంచ వృద్ధి, ద్రవ్యోల్బణంపై ప్రభావం పడుతుందనే ఆందోళనలతో ఇన్వెస్టర్లు అమ్మకాలకు మొగ్గుచూపారు. సోమవారం ట్రేడింగ్ ముగిసే సమయానికి సెన్సెక్స్ 1312.91 పాయింట్లు నష్టపోయి 76,015.28 వద్ద ముగిసింది. నిఫ్టీ 360.3 పాయింట్లు పతనమై 23,815.85 వద్ద ముగిసింది. భౌగోళిక రాజకీయ ఉద్రిక్తతలు సుదీర్ఘకాలం కొనసాగుతాయనే భయాలు, బలహీన అంతర్జాతీయ సంకేతాలు మార్కెట్ల సెంటిమెంట్ను తీవ్రంగా దెబ్బతీశాయి. పశ్చిమాసియాలో ఇంకా తెరపడని ఉద్రిక్తతల కారణంగా ముడి చమురు ధరలు పెరిగే అవకాశం ఉందని, ఇది ద్రవ్యోల్బణాన్ని మరింత పెంచుతుందని విశ్లేషకులు భావిస్తున్నారు. ఈ ఆందోళనలతో ఇన్వెస్టర్లు తమ పెట్టుబడులను వెనక్కి తీసుకున్నారు. ట్రేడింగ్లో దాదాపు అన్ని రంగాల షేర్లు ఒత్తిడికి గురయ్యాయి. ముఖ్యంగా నిఫ్టీ కన్యూమర్ డ్యూరబుల్స్ సూచీ ఏకంగా 4 శాతం పతనమైంది. రియల్టీ, పీఎస్ఎయూ బ్యాంక్, మీడియా రంగాల షేర్లు కూడా భారీగా నష్టపోయాయి. మరోవైపు ఎఫ్ఎంసీజీ, ఫార్మా, హెల్త్కేర్ వంటి రక్షణాత్మక రంగాల షేర్లు కొంతవరకు నిలదొక్కుకున్నాయి. నిఫ్టీలో టైటాన్ కంపెనీ, ఇంటర్గోల్డ్ ఏవియేషన్ (ఇండికో), ఎస్బీబి షేర్లు ప్రధానంగా నష్టపోగా.. కోల్ ఇండియా, అదానీ పోర్ట్స్, హిందుస్థాన్ యూనివర్సల్ లాభపడ్డాయి. కాగా మార్కెట్ సెంటిమెంట్ మెరుగుపడాలంటే నిఫ్టీ 24,000 స్థాయిని దాటాల్సి ఉంటుందని నిపుణులు పేర్కొన్నారు. ఇదే సమయంలో భారత రూపాయి విలువ కూడా డాలర్తో పోలిస్తే రికార్డు కనిష్టస్థాయి (రూ.95.80) కి పడిపోవడం మార్కెట్పై అదనపు ఒత్తిడిని పెంచినదని అంటున్నారు.

గత కొన్ని నెలలుగా అంతర్జాతీయంగా నెలకొన్న ఉద్రిక్తతలు, డాలర్ విలువ మారకంతో బంగారం, వెండి ధరలో భారీ హెచ్చుతగ్గులు ఏర్పడ్డాయి. ఒకానొక సమయంలో తులం బంగారం ధర ఏకంగా రూ.2లక్షలకు చేరువలోకి వెళ్లగా వెండి ధర రూ.4లక్షలకు దగ్గరగా వెళ్లి సమాస్యలకు అందని ద్రాక్షలా మారింది. కానీ తర్వాత నెలకొన్న పరిస్థితుల కారణంగా ఈ రెండు ఆభరణాల ధరలు క్రమంగా తగ్గుముఖం పట్టి ప్రస్తుతం కొనుగోతుదారులకు ఊరట కల్పిస్తున్నాయి. తాజాగా మరోసారి బంగారం, వెండి ధరలు తగ్గుముఖం పట్టాయి. ప్రస్తుతం అంతర్జాతీయ మార్కెట్లో బంగారం ధరలు ఔస్స్ కు \$4,715 గా ఉంది. ఇక మన దేశీయ మార్కెట్లో చూసుకుంటే ప్రస్తుతం 24 క్యారెట్ల 10 గ్రాముల బంగారం ధర రూ.1,52,234గా ఉండగా 22 క్యారెట్ల 10 గ్రాముల బంగారం ధర రూ. 1,39,640 వద్ద ట్రేడవుతుంది. ఇక వెండి కూడా బంగారం బాటలోనే నడుస్తోంది. బంగారం తగ్గిన ప్రతిసారి వెండి కూడా తగ్గుతూ వస్తుంది. ప్రస్తుతం దేశీయ మార్కెట్లో కేజీ వెండి ధర రూ.2,74,900 వద్ద ట్రేడవుతుంది. ఇక దేశ వ్యాప్తంగా ప్రధాన సగంతుల్లో బంగారం, వెండి ధరలు ఎలా ఉన్నాయో చూద్దాం. హైదరాబాద్లో బంగారం 24 క్యారెట్ల 10 గ్రాముల ధర రూ.1,52,234గా ఉండగా నిన్ను ఈ ధర 1,52,650 గా ఉంది. 22 క్యారెట్ల గోల్డ్ 10గ్రాముల ధర రూ.1,39,640 ఉంది. వెండి కిలో ధర రూ.2,62,350గా ఉంది. విజయవాడ, విశాఖపట్నంలో 24 క్యారెట్ల పసిడి 10



గ్రాముల ధర రూ.1,52,234, 22 క్యారెట్ల గోల్డ్ 10గ్రాముల ధర రూ.1,39,640 ఉంది. ముంబైలో 24 క్యారెట్ల బంగారం పది గ్రాముల ధర రూ.1,52,234, 22 క్యారెట్ల గోల్డ్ 10గ్రాముల ధర రూ.1,39,640 ఉంది. బెంగళూరులో 24 క్యారెట్ల బంగారం 10 గ్రాముల ధర రూ.1,52,234, 22 క్యారెట్ల గోల్డ్ 10గ్రాముల ధర రూ.1,39,640 ఉంది. కోల్కత్తాలో 24 క్యారెట్ల బంగారం 10 గ్రాముల ధర రూ.1,52,234, 22 క్యారెట్ల గోల్డ్ 10గ్రాముల ధర రూ.1,39,640 ఉంది. చెన్నైలో 24 క్యారెట్ల బంగారం పది గ్రాముల ధర రూ.1,54,360,గా ఉండగా 22 క్యారెట్ల 10 గ్రాముల బంగారం ధర రూ.1,41,490గా ఉంది. ఢిల్లీలో 24 క్యారెట్ల గోల్డ్ 10 గ్రాముల ధర రూ.1,52,490, 22 క్యారెట్ల 10 గ్రాముల బంగారం ధర రూ.1,39,790 వద్ద కొనసాగుతుంది. ఇక వెండి ధరలు చూసుకుంటే దేశీ మార్కెట్లో కేజీ వెడి ధర రూ.2,74,900 గా ఉండగా హైదరాబాద్లో కేజీ వెండి ధర రూ.279,900 గా ఉంది

కలిగిపోతోన్న భారత ఫారెక్స్ నిల్వలు

-వారంలో 7.79 బిలియన్ డాలర్లు తగ్గుదల ముంబయి భారత విదేశీ మారకం నిల్వలు భారీగా తగ్గిపోతున్నాయి. ఈ ఏడాది మే 1తో ముగిసిన వారానికి ఫారెక్స్ నిల్వలు 7.794 బిలియన్ డాలర్లు తగ్గి 690.693 బిలియన్ డాలర్లకు పరిమితమయ్యాయని రిజర్వ్ బ్యాంక్ ఆఫ్ ఇండియా (ఆర్బిఐ) వెల్లడించింది. అంతకుముందు వారం కూడా ఈ నిల్వలు 4.82 బిలియన్ డాలర్ల మేర క్షీణించాయి. ఇంత్రకితం 2026 ఫిబ్రవరి 27తో ముగిసిన వారంలో విదేశీ మారకద్రవ్య నిల్వలు 728.494 బిలియన్ డాలర్ల ఆల్టైమ్ రికార్డు స్థాయిని తాకాయి. ఆ తర్వాత



నియంత్రించేందుకు ఆర్బిఐ జోక్యం చేసుకుని డాలర్లను విక్రయించడంతో నిల్వలు క్రమంగా తగ్గుతూ వస్తున్నాయి.?ఆర్బిఐ తాజా నివేదిక ప్రకారం.. విదేశీ మారక నిల్వల్లో అతిపెద్ద భాగమైన విదేశీ కరెన్సీ ఆస్తులు (ఎఫ్ఎస్ఎ) 2.797 బిలియన్ డాలర్లు తగ్గి 551.825 బిలియన్ డాలర్లకు పడిపోయాయి. ఇదే సమయంలో బంగారం నిల్వలు కూడా 5.021 బిలియన్ డాలర్ల భారీ తగ్గుదలతో 115.216 బిలియన్ డాలర్లకు చేరుకున్నాయి. మరోవైపు అంతర్జాతీయ ద్రవ్యనిధి (ఐఎంఎఫ్) వద్ద ఉండే స్పెషల్ డ్రాయింగ్ రైట్స్ స్వల్పంగా 15 మిలియన్ డాలర్లు పెరిగి 18.789 బిలియన్ డాలర్లుగా సమోదయ్యాయి.

ముంబై ఇండియన్స్ కు హార్డిక్ పాండ్యా గుడ్ బై..?

ముంబై ఇండియన్స్ లో ఏం జరుగుతోంది..? కెప్టెన్ హార్డిక్ పాండ్యా నిజంగానే గాయపడ్డాడా..? లేదా కావాలనే గత రెండు మ్యాచ్లకు దూరమయ్యాడా..? మేనేజ్మెంట్ తో విభేదాల రావడంతో టీమ్ ను వీడాలని నిర్ణయించుకున్నాడా..? ఈ ప్రశ్నలకు బలాన్ని చేకూర్చేలా ముంబై ఇండియన్స్ అకౌంట్ ను అన్ ఫాలో చేసి.. కొన్ని గంటల తర్వాత మళ్లీ ఫాలో చేయడం చర్చనీయాంశంగా మారింది. తన సోషల్ మీడియా ఖాతాల్లో ముంబై ఇండియన్స్ కు చెందిన పోస్టులను మొత్తం డిలీట్ చేశాడు. గత సీజన్ లో షే ఆఫ్స్ కు చేరిన ముంబై.. ఈసారి దారుణమైన ప్రదర్శనతో పాయింట్ల పట్టికలో కింది నుంచి రెండోస్థానంలో ఉంది. ఆడిన 11 మ్యాచ్ లో కేవలం మూడు విజయాలు మాత్రమే సాధించింది. షే ఆఫ్స్ రేసు నుంచి అధికారికంగా తప్పుకుంది. మొదటి మ్యాచ్ ను విజయంతో ఆరంభించినా.. ఆ తరువాత టీమ్ పూర్తిగా గాడి తప్పింది. రోహిత్ శర్మ గాయం కారణంగా నాలుగు మ్యాచ్ లు దూరం కావడం.. బుర్రా వికెట్లు తీయకపోవడం.. సూర్యకుమార్ యాదవ్ పూర్ ఫామ్ లో ఉండడం.. బౌలింగ్, బ్యాటింగ్ రెండింటిలో పాండ్యా విఫలమవడం.. జట్టు ప్రదర్శనపై తీవ్ర ప్రభావం చూపించింది. ఈ సీజన్ లో పాండ్యా మూడు మ్యాచ్ లో ఆడలేదు. పాండ్యా స్థానంలో సూర్యకుమార్ యాదవ్ కెప్టెన్ బాధ్యతలు చేపట్టాడు. ఈ



నేపథ్యంలోనే సోషల్ మీడియాలో పాండ్యాపై వార్తలు మొదలయ్యాయి. పచ్చే సీజన్ కు పాండ్యా మరో జట్టులోకి వెళతాడని ప్రచారం మొదలుపెట్టారు. తన మాజీ టీమ్ గుజరాత్ టైటాన్స్ లోకి మళ్లీ వెళ్లిపోతాడని రూమర్లు అంటూ స్టార్ చేశారు. హెడ్ ఆఫ్ నెహ్రూ కు కాలి చేసి.. 'నెహ్రూ.. జీ నేను వచ్చేస్తున్నా.' అన్నాడని ట్రోల్స్ చేస్తున్నారు. హార్డిక్ పాండ్యా గాయంపై ముంబై ఇండియన్స్ హెడ్ కోచ్ మహేష్ జయవర్ధన్ కీలకమైన అప్ డేట్ ఇచ్చారు. పాండ్యా వెన్నునొప్పి సమస్యతో బాధపడుతున్నాడని.. వైద్య బృందం పర్యవేక్షణలో చికిత్స పొందుతున్నాడని వెల్లడించారు. అతని ఫిట్ నెస్ విషయంలో జట్టు యాజమాన్యం ఎలాంటి రిస్క్ తీసుకోవాలనుకోలేదని.. అందుకే ఆర్ సీబీతో జరిగిన మ్యాచ్ ను అతనికి విశ్రాంతినిచ్చినట్లు తెలిపారు. అతని పరిస్థితిని బట్టి వచ్చే మ్యాచ్ కు నిర్ణయం తీసుకుంటామని చెప్పారు.

స్పార్ట్

గోల్డెన్ డకౌట్ లో ముందు వరుసలో కోహ్లా



ముంబై ఇండియన్స్ తో ఆదివారం జరిగిన మ్యాచ్ లో రాయల్ ఛాలెంజర్స్ బెంగళూరు స్టార్ ఆటగాడు విరాట్ కోహ్లా గోల్డెన్ డకౌట్ అయ్యాడు. ఆడిన తొలి బంతికే కోహ్లా పెవిలియన్ కు చేరుకున్నాడు. దీపక్ చాహార్ బౌలింగ్ లో రాజీ బవా క్యాచ్ అందుకోవడంతో ఔట్ అయ్యాడు. దీంతో విరాట్ కోహ్లా నిరాశగా పెవిలియన్ బాట పట్టాడు. ఐపీఎల్ చరిత్రలో కోహ్లాకి ఇది 12 డకౌట్ కాగా.. 8వ గోల్డెన్ డకౌట్ కావడం గమనార్హం. ఇక ఐపీఎల్ చరిత్రలో అత్యధిక సార్లు గోల్డెన్ డకౌట్ అయిన జాబితాలో కోహ్లా మూడవ స్థానంలో నిలిచాడు. ఇక ఈ జాబితాలో రషీద్ ఖాన్ ఫస్ట్ ప్లేస్ లో ఉన్నాడు. అతడు 12 సార్లు గోల్డెన్ డకౌట్ గా పెవిలియన్ కు చేరుకున్నాడు. ఆ తరువాత గైన్ మాక్స్ వెల్ ఉన్నాడు. అతడు 10 సార్లు గోల్డెన్ డకౌట్ అయ్యాడు. అయితే 19 ఏళ్ల ఐపీఎల్ చరిత్రలో రన్ మెషిన్ విరాట్ కోహ్లా వరుసగా రెండు మ్యాచ్ లో డకౌట్ కావడం ఇది రెండో సారి మాత్రమే. లక్ష్మీ సూపర్ జెయింట్స్ తో జరిగిన గత మ్యాచ్ లోనూ కోహ్లా రెండు బంతులకు డకౌట్ అయ్యాడు. అంతకుముందు 2022 ఐపీఎల్ సీజన్ లో లక్ష్మీ సన్ రైజర్స్ పై వరుస మ్యాచ్ లో కోహ్లా డకౌట్ అయ్యాడు.

ఐపీఎల్ 2026 నుండి ముంబై షేట్

ముంబై ఇండియన్స్ తో జరిగిన మ్యాచ్ లో రాయల్ ఛాలెంజర్స్ బెంగళూరు విజయం సాధించింది. చివరి బంతి వరకు టెన్షన్.. టెన్షన్ గా సాగిన ఈ మ్యాచ్ లో ఆర్ బీబీనే విక్టరీ కొట్టింది. తొలుత బ్యాటింగ్ చేసిన ముంబై 7 వికెట్ల నష్టానికి 166 పరుగులే చేసింది. 167 రన్స్ టార్గెట్ ను ఆర్ బీబీ చివరి బంతికి చేజ్ చేసింది. ఆర్ బీబీ బ్యాట్స్ మెన్ కృనాల్ పాండ్యా హాఫ్ సెంచురితో చెలరేగాడు. ఓ ఎండోలో వికెట్లు పడినా కృనాల్ పాండ్యా అద్భుతంగా బ్యాటింగ్ చేశాడు. 46 బంతుల్లోనే 73 రన్స్ చేసి.. తిలక్ వర్మ అద్భుతమైన క్యాచ్ పట్టడంతో ఔటయ్యాడు. 2 వికెట్ల తేడాతో ఆర్ బీబీ గెలుపొందింది. ఈ గెలుపుతో పాయింట్స్ టేబుల్ లో టాపికి దూసుకెళ్లింది బెంగళూరు. ఈ మ్యాచ్ లో ఓటమితో టోర్నీ నుంచి ముంబై ఇండియన్స్ నిష్క్రమించింది. ఇక 167 పరుగుల లక్ష్యంతో బరిలోకి



దిగిన బెంగళూరుకి కూడా ఆరంభంలోనే కష్టాలు మొదలయ్యాయి. సేసర్ దీపక్ చాహార్ నిప్పులు చెరిగే బంతులతో విరాట్ కోహ్లాని డకౌట్ చేశాడు. కోహ్లా వరుసగా రెండో మ్యాచ్ లోనూ సున్నాకే వెనుదిరగడం ఫ్యాన్స్ ను నిరాశపరిచింది. పవర్ ప్లే ముగిసేసరికి పడిక్కల్, కెప్టెన్ రజత్ పాటిదార్ వికెట్లను కూడా కోల్పోయి ఆర్ బీబీ కష్టాల్లో పడింది. ఆ సమయంలో



గ్లామర్ లుక్ లో మీనాక్షి ఫోజులు..

# వారణాసికి బయలుదేరుదాం

## హీరోయిన్ ప్రియాంక ఆసక్తిక పోస్ట్

ఎన్ఎస్ రాజమౌళి -మహాకవి బాబు కాంబోలో రాబోతున్న మోస్ట్ అవెయిటెడ్ ప్రాజెక్ట్ వారణాసి. బాలీవుడ్ భామ ప్రియాంకా చోప్రా ఫీ మేల్ రీడ్ రోల్ పోషిస్తుండగా.. మూవీవుడ్ స్టార్ యాక్టర్ పృథ్విరాజ్ సుకుమార్ కీ రోల్లో నటిస్తున్నాడు. మైథిలాజీ, సైన్స్ ఫిక్షన్ జోనర్ బ్యాక్డ్రామ్లో రాబోతున్న ఈ చిత్రానికి సంబంధించి ఏదో ఒక ఆసక్తికర అప్డేట్ నెట్టింట్ వైరల్ అవుతూ సినీమాపై క్యూరియాసిటీ పెంచుతున్నాయి. ఈ సినీమా షూటింగ్కు సంబంధించిన కీ అప్డేట్ను ప్రియాంకా చోప్రా సోషల్ మీడియా ద్వారా షేర్ చేసుకుంది. జర్నీలో ఉన్న ప్రియాంకా చోప్రా వారణాసి బయలుదేరుదాం'అంటూ ఇన్స్టాగ్రామ్లో పోస్ట్ పెట్టింది. తాజా పోస్ట్తో ప్రియాంకా చోప్రా వారణాసి తాజా షెడ్యూల్లో జాయిన్ అయినట్లు అర్థమవుతోంది. షూటింగ్కు అవసరమైన నీటి కొరత కారణంగా ఇటీవలే వారణాసి చిత్రీకరణ నిలిచిపోయిన విషయం తెలిసిందే. ఈ క్రమంలో ప్రియాంకా చోప్రా పోస్ట్ నెట్టింట్ వైరల్ అవుతోంది. శ్రీ దుర్గా ఆర్ట్స్ బ్యానర్ పై కేఎల్ నారాయణ, ఎన్ఎస్ కాలెక్టయ్ సంయుక్తంగా తెరకెక్కిస్తున్న ఈ మూవీలో మాధవన్, ప్రకాష్ రాజ్ కీలకపాత్రల్లో నటిస్తున్నారు. ఎంఎం కీరవాణి మ్యూజిక్, బ్యాక్ గ్రౌండ్ సాగర్ అందిస్తున్నాడు. ఫారెస్ట్ బ్యాక్డ్రామ్లో తెరకెక్కుతున్న ఈ చిత్రం రెండు పార్ట్లుగా రాబోతుంది. ఈ మూవీని 2027 లో ప్రపంచవ్యాప్తంగా గ్రాండ్గా విడుదల చేయాలని ప్లాన్ చేస్తున్నట్లు వార్తలు వస్తుండగా జక్కన్ డీం నుంచి క్లారిటీ రావాల్సి ఉంది.



# ప్రేమ ఎప్పటికీ శక్తివంతమైనదే

## నటి త్రిష ఆసక్తికర పోస్ట్

ఫిల్మ్ స్టార్ త్రిష తన సోషల్ మీడియాలో ఓ పోస్టు పెట్టారు. ప్రేమ ఎప్పటికీ శక్తివంతమైందే అని ఆమె తన అభిప్రాయాన్ని వ్యక్తం చేశారు. త్రిష తన ఇన్స్టాగ్రామ్లో కొన్ని ఫోటోలు పెట్టారు. నీలిరంగు చీరలో త్రిష ఆకట్టుకున్నది. తమిళనాడు సీఎంఎం ఆదివారం విజయ్ ప్రమాణ స్వీకారం చేసిన విషయం తెలిసిందే. ఆ ఈవెంట్కు ఈసారిలోనే ఆమె హాజరయ్యారు. ఆ కార్యక్రమంలో ప్రత్యేక ఆకర్షణగా నిలిచిన త్రిష సోమవారం తన సోషల్ మీడియా పోస్టుతో తన భావోద్వేగాన్ని మరింత స్పష్టంగా వ్యక్తం చేశారు. చెన్నై నెహ్రూ స్టేడియంలో సందడి చేసిన నటి త్రిష.. తన పోస్టులో ప్రేమ గొప్పతనాన్ని వ్యక్తం చేశారు. రకరకాల స్టైల్తో దిగిన ఫోటోలను పోస్టు చేసిన త్రిష.. ప్రేమ ఎప్పటికీ గట్టిగానే వ్యక్తం అవుతుందన్న అభిప్రాయాన్ని ఆ పోస్టులో రాశారు. ద లవ్ ఈజ్ ఆల్వేస్ లాడర్ అన్న క్యాప్షన్ ఇప్పుడు ట్రెండ్ అవుతోంది. ఆ పోస్టులో తన స్టయిలిష్ బృందానికి ఆమె థ్యాంక్స్ కూడా చెప్పింది.



# నా ఫీవరేట్ హీరో ఆయనే..

టాలీవుడ్ సెన్సేషనల్ హిట్ 'బేబి' సినీమాతో రాత్రికి రాత్రే స్టార్ హీరోయిన్గా మారిపోయిన వైష్ణవి చైతన్య గురించి ప్రత్యేక పరిచయం అవసరం లేదు. యూట్యూబ్ స్టార్ గా కెరీర్ ఆరంభించి, వెండితెరపై తన గతనతో అందరినీ మంత్రముగ్ధులను చేసిన ఈ తెలుగుమ్మాయి, తాజాగా ఒక ఇంటర్వ్యూలో తన మనసులోని మాటలను బయటపెట్టింది. టాలీవుడ్ ఎగ్జిజిక్యూటివ్ స్టార్ రామ్ పోతినేనిపై తనకున్న క్రేమ్ గురించి ఆమె చేసిన వ్యాఖ్యలు ప్రస్తుతం సోషల్ మీడియాలో వైరల్ అవుతున్నాయి. వైష్ణవి చైతన్య తనకి ఇష్టమైన హీరోల గురించి మాట్లాడుతూ, రామ్ పోతినేని పేరును ప్రస్తావించింది. రామ్ అంటే తనకు చిన్నప్పటి నుంచి చాలా ఇష్టమని, ఆయన ఎగ్జిక్యూటివ్ ప్రిజెన్ట్ తనకు ఎంతో సహాయం చేశారని తెలిపింది. ఒక రకంగా రామ్ తనకి "క్రేమ్" అని ఆమె ఓపెన్ గా ఒప్పుకోవడం అభిమానుల్లో ఆసక్తిని రేకెత్తిస్తోంది. రామ్ సినీమాలన్నీ తాను క్రమం తప్పకుండా చూసానని, ఆయనతో కలిసి నటించే అవకాశం వస్తే అన్నలు వదులుకోనని వైష్ణవి పేర్కొంది. సాధారణంగా హీరోయిన్లు తమ క్రేమ్ గురించి బయటపడటానికి కొంచెం సంకోచిస్తుంటారు. కానీ వైష్ణవి చాలా స్పష్టంగా, నిక్కచ్చిగా తన అభిప్రాయాన్ని చెప్పడం విశేషం. ఈ వార్త తెలిసిన రామ్ అభిమానులు "రామ్ - వైష్ణవి కాంబినేషన్లో సినీమా వస్తే బాగుంటుంది" అని సోషల్ మీడియాలో కామెంట్స్ చేస్తున్నారు. వీరధర్ మధ్య ఉండే ఎగ్జిక్యూటివ్ లెవెల్స్ స్ట్రీమ్ మీద అద్భుతంగా ఉంటాయని నటిజన్లు అభిప్రాయపడుతున్నారు. 'బేబి' సినీమా విజయం తర్వాత వైష్ణవికి వరుస అవకాశాలు తలుపు తడుతున్నాయి. ప్రస్తుతం ఆమె ఆనంద్ దేవరకొండతో మరోసారి నటిస్తున్న సంగతి తెలిసిందే. తన సహజ సిద్ధమైన గతనతో తెలుగు ప్రేక్షకులకు చేరువైన వైష్ణవి, రాబోయే రోజుల్లో స్టార్ హీరోయిన్గా ఎదిగే అవకాశం ఉందని టాక్.మొత్తానికి తన ఫీవరేట్ హీరోపై వైష్ణవి చైతన్య చూపించిన ఈ అభిమానం ఇప్పుడు టాలీవుడ్ సర్కిల్లో చర్చనీయాంశంగా మారింది. భవిష్యత్తులో ఈ "క్రేమ్" కాంబినేషన్ వెండితెరపై మెరుస్తుందేమో వేచి చూడాలి. 'బేబి' సినీమాతో ఆమె సృష్టించిన సంచలనం అంతా ఇంతా కాదు. వైష్ణవి పుట్టి పెరిగింది అంతా హైదరాబాద్లోని పాతబస్టాండ్లోనే. ఆమె ఒక మధ్యతరగతి కుటుంబం నుంచి వచ్చింది. సినీమాలోకి రాకముందు వైష్ణవి సోషల్ మీడియాలో, ముఖ్యంగా యూట్యూబ్ షార్ట్ ఫిలిమ్స్, వెబ్ సిరీస్ల ద్వారా మంచి గుర్తింపు తెచ్చుకుంది.



# ఆ తరహా సినీమాలకు ఇక దూరం?



అగ్రనటి సమంత రూత్ప్రభ రూట్ మార్చారు. ఇన్స్టాక్లబ్ స్టార్ హీరోల పక్కన ఆడిపాడి, స్టార్ హీరోయిన్ అనిపించుకున్న సామ్.. ఇకనుంచి ఆ తరహా సినీమాలు చేయకూడదని నిశ్చయించారట. కథానాయిక ప్రధానంగా ఆమె నటించిన యూ-టర్న్ ఓ బేబీ సినీమాలు బాగా ఆడాయి. త్వరలో 'మా ఇంటి బంగారం' అంటూ మరో లేడీ ఓరియెంటెడ్ కథతో ఆమె రాబోతున్నది. ఇక నుంచి ఇలాగే కేవలం మహిళా ప్రధాన కథల్లోనే నటించాలని, నటిగా తన ప్రతిభని నిరూపించుకునే అవకాశం ఇలాంటి సినీమాలు ద్వారానే ఉంటుందని, స్టార్ హీరోల ప్రాజెక్టుల్లో నటించి, పాటలకే పరిమితం కాలేనని సామ్ భావిస్తున్నారు. సమంత లాంటి స్టార్.. సోలో సినీమాలు చేసి పాట్లు కొడితే, అది తోటి హీరోయిన్లకు స్ఫూర్తి దాయకమే. కమర్షియల్ ఫార్మాట్కు భిన్నంగా కొత్తకథలు వచ్చే అవకాశం కూడా ఉంది. త్వరలో రానున్న 'మా ఇంటి బంగారం' సినీమా ఓ సామాన్య మహిళ ఎదుర్కొనే సవాళ్లు, ఆమె సాధించే విజయాల నేపథ్యంలో ఉంటుందట.

# రా విజెంటగా వెంకీ?

వెంకటేశ్, త్రివిక్రమ్ శ్రీనివాస్ కాంబినేషన్లో రూపొందుతున్న క్రైమ్ కామెడీ ఫ్యామిలీ డ్రామా 'ఆదర్శకుటుంబం -- హాస్ నెం. 47'పై ప్రేక్షకుల్లో భారీ అంచనాలు ఉన్నాయి. ప్రస్తుతం ఈ సినీమా షూటింగ్ శరవేగంగా జరుగుతున్నది. ఈ సినీమాలో ఓ క్రేజీ ఫ్యాషన్బ్యూటీని త్రివిక్రమ్ డిజైన్ చేశారట. ఈ ఘట్టం ఆదర్శం నవ్వలు పూయిస్తుందని ఇన్సైడ్ టాక్ ఈ ఎపిసోడ్లో వెంకటేశ్ దృష్టి లోపం ఉన్న 'రా విజెంట'గా కనిపిస్తారట. తన కున్న లోపంతో వెంకీ పాత్ర చేసే ఛేజీలు పుల్ ఎంటర్టైనింగ్గా ఉంటాయని తెలుస్తున్నది. 'మీరాపూర్' ఫేం దివ్యేందుకర్కు ఇందులో త్రిప్రవాదిగా నటిస్తున్నారు. శ్రీనిధిశెట్టి కథానాయిక. నికితిన ధీర్, రావురమేష్ ఇతర పాత్రధారులు. హాస్తిక అండ్ హాసినీ క్రియేషన్స్ పతాకంపై సూర్యదేవర రాధాకృష్ణ(చినబాబు) ఈ చిత్రాన్ని నిర్మిస్తున్నారు. దసరా కానుకగా సినీమాను విడుదల చేసేందుకు మేకర్స్ ప్లాన్ చేస్తున్నారు.

